

عالمی مجلس تحفظ ختم نبوت کاتجران

# حتم نبوت

ہفت روزہ

INTERNATIONAL KHATM-E-NUBUWWAT KARACHI  
URDU WEEKLY PAKISTAN

بچوں کو بڑوں کی  
صف میں کھڑا کرنا

شماره: ۲۴۰

۳۰ تا ۳۳ جولائی ۲۰۲۲ء مطابق ۲۳ تا ۳۰ جون ۲۰۲۲ء

جلد: ۴۱

# وہ ساری

## حکم پرانی کہ تعمیل

### دین و دشمنی کی تحریک

### سیاست کی انٹیم

Website: <http://www.khatm-e-nubuwwat.info>  
<http://www.khatm-e-nubuwwat.com>

Website: <http://www.khatm-e-nubuwwat.org>  
Email: [editorkn@yahoo.com](mailto:editorkn@yahoo.com)



# اسپ کے مسائل

مولانا محمد اعجاز مصطفیٰ

والد صاحب نے لیا ہے، وہ بہن کی ملکیت ہوگی یا ہم سب میں تقسیم ہوگا؟

ج:..... صورت مسئلہ میں آپ کے والد مرحوم کی تمام جائیداد منقولہ وغیرہ منقولہ کو چالیس حصوں میں تقسیم کیا جائے گا، جس میں سے پانچ حصے بیوہ کے، سات حصے بیٹی کے اور چودہ، چودہ حصے ہر ایک بیٹی کو ملیں گے۔ مرحوم نے جو فلیٹ اپنی بیٹی کے نام سے خریدا تھا، وہ تاحیات اپنے قبضہ میں رکھا، بیٹی کو قبضہ اور ملکیت نہیں دی، اس لئے وہ فلیٹ مرحوم کی ملکیت شمار ہوگا اور ترکہ میں تقسیم ہوگا۔ مرحوم کی پنشن کی رقم اگر صرف بیوہ کو دی جاتی ہے تو وہ بیوہ کی ملکیت ہے، اس کو ترکہ میں شامل نہیں کیا جائے گا۔ مرحوم کے ترکہ میں اس کی بیٹی کا حصہ جس قدر بنتا ہے، اگر اس قدر وہ لے چکی ہے تو درست ہے، اگر زیادہ لے گئی ہے تو اتنا واپس کرنا اس کے ذمہ فرض ہے۔ ہاں! اگر دیگر ورثا زیادہ دینے پر راضی ہوں تو درست ہوگا ورنہ نہیں۔

## غیر اللہ کی قسم کھانا

س:..... کسی کو اس طرح قسم دینا کہ تمہیں تمہاری ماں کی قسم یا باپ کی قسم یا جان کی قسم، جائز ہے یا نہیں؟

ج:..... اللہ تعالیٰ کے علاوہ کسی اور کی قسم کھانا یا کسی دوسرے کو دینا جائز نہیں ہے، مثلاً: ماں باپ کی قسم، بیوی، بچوں کی قسم، رسول کی قسم وغیرہ۔ قسم صرف اللہ کے نام کی اٹھائی جاتی ہے اور وہ بھی شدید ضرورت کے وقت۔ بلا ضرورت اللہ تعالیٰ کے نام کی قسم کھانا بھی صحیح نہیں ہے۔ اس سے احتراز کرنا چاہئے۔ ہاں جب ضرورت پیش آجائے کہ بغیر قسم کھائے کوئی چارہ نہیں تو پھر قسم لینے اور دینے میں کوئی حرج نہیں۔ واللہ اعلم بالصواب۔

## والد صاحب کے ترکہ کی تقسیم

س:..... ہم دو بھائی، ایک بہن اور والدہ ہیں۔ ہمارے والد مرحوم دنیا سے رخصت ہو گئے۔ والد صاحب سرکاری ملازم تھے۔ والد صاحب کے واجبات، ریٹائرمنٹ کے پیسے اور پنشن کے پیسے میں نے والدہ صاحبہ کا نیا بینک اکاؤنٹ کھلوا کر اس میں ڈلوادیئے تھے۔ اس کے علاوہ ہمارے والد نے اپنے انتقال سے پہلے زندگی میں ایک فلیٹ ہماری بہن کے نام سے خریدا تھا، لیکن قبضہ اور فائل نہیں دی تھی، صرف اس کے نام کیا گیا تھا۔ علاوہ ازیں ہمارا ایک مکان ہے، جس میں ہم دو بھائی اور والدہ رہائش پذیر ہیں، والد صاحب کے دو فلیٹ اور بھی ہیں۔

اب مسئلہ یہ ہے کہ جو فلیٹ والد صاحب نے ہماری بہن کے نام سے لیا تھا، اس کی فائل وہ والدہ سے لے جا چکی ہے، جبکہ اس فلیٹ کا قبضہ ہماری والدہ کے پاس ہے اور والد صاحب کی زندگی میں بھی اس فلیٹ کا کرایہ والدہ کے پاس جاتا تھا اور ان کے انتقال کے بعد بھی اس فلیٹ کا کرایہ والدہ کے پاس آتا ہے۔ ریٹائرمنٹ کے جو پیسے تھے، اس میں سے ہماری بہن نے ۴۰ لاکھ روپے والدہ کے اکاؤنٹ سے نکال کر اپنے نام سے ایک اور فلیٹ خرید لیا ہے اور کیش بھی نکال کر لے گئی ہے، جس مکان میں ہم رہائش پذیر ہیں اور دیگر دو فلیٹ کی فائلیں بھی والدہ سے مانگ رہی ہے یا لے جا چکی ہے۔ معلوم یہ کرنا ہے کہ والد صاحب کے ترکہ میں بہن کا اور ہم دو بھائیوں کا اور والدہ کا کتنا حصہ بنتا ہے؟ اور جو فلیٹ بہن کے نام سے



# ختم نبوت

مجلس ادارت

صاحبزادہ مولانا عزیز احمد، علامہ احمد میاں حمادی،  
مولانا محمد اسماعیل شجاع آبادی، مولانا قاضی احسان احمد

شماره: ۲۴۰

۲۳ تا ۳۰ جون ۲۰۲۲ء مطابق ۲۳ تا ۳۰ جون ۲۰۲۲ء

جلد: ۴۱

بیاد

اس شمارے میں!

امیر شریعت مولانا سید عطاء اللہ شاہ بخاریؒ  
خطیب پاکستان مولانا قاضی احسان احمد شجاع آبادیؒ  
مجاہد اسلام حضرت مولانا محمد علی جالندھریؒ  
مناظر اسلام حضرت مولانا لال حسین اخترؒ  
محدث العصر حضرت مولانا سید محمد یوسف بنوریؒ  
خواجہ خواجگان حضرت مولانا خواجہ خان محمدؒ  
فاتح قادیان حضرت اقدس مولانا محمد حیاتؒ  
مبلغ اسلام حضرت مولانا عبدالرحیم اشعرؒ  
مجاہد ختم نبوت حضرت مولانا تاج محمودؒ  
ترجمان ختم نبوت مولانا محمد شریف جالندھریؒ  
جانشین حضرت بنوری حضرت مولانا مفتی احمد الرحمنؒ  
شہید اسلام حضرت مولانا محمد یوسف لدھیانوی شہیدؒ  
حضرت مولانا سید انور حسین نفیس الحسنیؒ  
شیخ الحدیث حضرت مولانا عبدالجلیل لدھیانویؒ  
شہید ختم نبوت حضرت مولانا مفتی محمد جمیل خانؒ  
شہید ناموس رسالت مولانا سعید احمد جلال پوریؒ

سیاست کی آڑ میں دین دشمنی کی تحریک	۴	محمد اعجاز مصطفیٰ
قربانی.... حکم ربانی کی تعمیل	۷	مفتی کفیل الرحمن نشاط
بچوں کو بڑوں کی صف میں کھڑا کرنا	۹	مفتی عمر فاروق لوہاری، یو کے
ڈاکٹر عبدالرزاق اسکندر اور تحفظ ختم نبوت	۱۴	مولانا محمد قاسم، کراچی
قادیانیت پر غور کرنے کا سیدھا راستہ (۳)	۱۶	حضرت مولانا محمد منظور نعمانیؒ
مولانا شجاع آبادی کے دعوتی و تبلیغی اسفار	۲۰	مولانا محمد اسماعیل شجاع آبادی
ترکیہ واحسان... کار نبوت کا ہم شعبہ (۷)	۲۴	حضرت مولانا مفتی خالد محمود

زر تعاون

امریکا، کینیڈا، آسٹریلیا: ۱۰۰ ڈالر یورپ، افریقہ: ۸۰ ڈالر، سعودی عرب،  
متحدہ عرب امارات، بھارت، مشرق وسطیٰ، ایشیائی ممالک: ۷۰ ڈالر  
فی شماره ۵۵ روپے، ششماہی: ۳۵۰ روپے، سالانہ: ۷۰۰ روپے

WEEKLY KHATM-E-NUBUWWAT, A/c# 0010010964680019  
IBAN NO. PK68ABPA0010010964680019 (انٹرنیشنل بینک اکاؤنٹ نمبر)  
AALMIMAJLIS TAHAFUZZKHATM-E-NUBUWWAT 0010010964710018  
IBAN NO. PK45ABPA0010010964710018 (انٹرنیشنل بینک اکاؤنٹ نمبر)  
Allied Bank Binori Town Branch Code: 0159 Karachi.

سرپرست

حضرت مولانا حافظ ناصر الدین خاکوانی مدظلہ

مولانا سید سلیمان یوسف بنوری

مدیر اعلیٰ

مولانا عزیز الرحمن جالندھری

نائب مدیر اعلیٰ

مولانا اللہ وسایا

مدیر

مولانا محمد اعجاز مصطفیٰ

معاون مدیر

عبداللطیف طاہر

قانونی مشیر

حشمت علی حبیب ایڈووکیٹ

منظور احمد میو ایڈووکیٹ

سرکولیشن منیجر

محمد انور رانا

ترکین و آرائش:

محمد ارشد خرم، محمد فیصل عرفان خان

لندن آفس:

35, Stockwell Green  
London, SW9 9HZ U.K  
Ph: 0207-737-8199

مرکزی دفتر: حضوری باغ روڈ، ملتان

فون: ۰۶۱-۴۷۸۳۴۸۶

Hazori Bagh Road Multan  
Ph: 061-4783486

راہبہ دفتر: جامع مسجد باب الرحمت (ٹرسٹ)

ایم اے جناح روڈ کراچی، فون: ۳۲۷۸۰۳۳۰، فیکس: ۳۲۷۸۰۳۳۰  
Jama Masjid Bab-ur-Rehmat (Trust)  
Old Numaim M.A. Jinnah Road Karachi  
Ph: 32780337, Fax: 32780340

# سیاست کی آڑ میں دین دشمنی کی تحریک

بِسْمِ اللّٰهِ الرَّحْمٰنِ الرَّحِیْمِ

(الحمد لله وسلام على عباده الذين اصطفى)

گزشتہ چند ماہ سے پاکستان کی سیاست میں کافی ہلچل اور اتار چڑھاؤ رہا، جس کے نتیجے میں کل کی حزب اختلاف آج کی حزب اقتدار بن گئی۔ اسی اثنا میں چند ایسے واقعات اور شواہد سامنے آئے، جس سے یقین کی حد تک یوں محسوس ہوا کہ یہ صرف سیاست ہی نہیں، بلکہ سیاست کی آڑ میں دین اسلام، احکام اسلام اور قرآن کریم کا تمسخر اڑایا جا رہا ہے۔ دین بیزاری، دین اور اہل دین سے تنفر اور علمائے کرام سے بدظنی اور دوری کا درس دیا جا رہا ہے، بلکہ شعائر اور مقامات مقدسہ کی بے اکرامی اور توہین ایک سوچی سمجھی سازش اور پوری منصوبہ بندی کے ساتھ کی گئی ہے اور اس کے ساتھ ساتھ پاکستان اور آئین پاکستان کو بھی بدنام کرنے کی کوشش کی گئی ہے۔ اس لئے چند حقائق قارئین کے سامنے لانا اور صحیح موقف قوم کے سامنے پیش کرنا از بس ضروری معلوم ہوتا ہے۔

پاکستان کی قومی اسمبلی میں پہلی بار ایک حکمران جماعت کو آئین کے تحت عدم اعتماد کے ذریعہ حکومت سے علیحدہ کیا گیا، وہ بھی اس طرح کہ حکمران جماعت کی چند اتحادی جماعتوں نے حزب اقتدار سے علیحدگی اختیار کر کے حزب اختلاف کا ساتھ دیا تو حزب اختلاف اکثریت ملنے کی بنا پر حزب اقتدار بن گئی۔ معزول وزیراعظم نے کہا کہ یہ حکومت کی تبدیلی ایک بیرونی سازش کے ذریعہ عمل میں آئی ہے اور اس کے ثبوت کے لئے میرے پاس ایک خط ہے۔ سیکورٹی پر مامور ہمارے اداروں نے ایک بار نہیں بلکہ دو بار اس پر اجلاس کئے اور انہوں نے پوری تحقیق و تفتیش کے بعد واضح کیا کہ کوئی بیرونی سازش نہیں ہوئی، مگر اس بے بنیاد دعویٰ کو بنیاد بنایا گیا اور اس پر رد عمل دینے کے لئے معزول جماعت سرٹکوں پر نکل آئی اور پاکستانی سیاست کو ہجان میں مبتلا کرتے ہوئے اسلامیان پاکستان کو شدید قسم کے شرعی و سماجی مسائل میں مبتلا کر دیا۔

..... معزول وزیراعظم نے جلسوں کا اعلان کیا اور جلسوں کا عنوان رکھا ”امر بالمعروف ونہی عن المنکر“، یعنی نیکی کا حکم کرنا اور برائی سے روکنا، گویا وہ باور کرانا چاہتے تھے کہ میں اور میری پارٹی امر بالمعروف کا مصداق اور میرے مخالف منکرات کے حامل ہیں اور باقاعدہ اپنے جلسوں میں اس آیت پر مشتمل بینرز آویزاں کئے جاتے جن کے نیچے قص و سرود اور ناچ گانا بھی کرایا جاتا۔ اندرون و بیرون ملک کسی بھی دارالافتاء اور کسی بھی دینی ادارے سے معلوم کیا جائے، کیا اس طرح کرنا قرآن کریم کی توہین نہیں؟ کیا اس عمل سے سچے پکے اہل ایمان اور اہل اسلام کی دل آزاری نہیں ہوئی؟ ہر باشعور اور صاحب عقل آدمی اس کو قرآن کریم کی توہین ہی قرار دے گا اور کوئی بھی مسلمان جس کے ہوش و حواس سلامت ہوں، اس کو بالکل برداشت

نہیں کرے گا۔

۲:..... اسی جماعت کا ایک جلوس صوبہ خیبر پختون خوا کے ایک شہر تیمر گہرہ میں مسجد کے قریب سے گزرا تو جلوس میں شامل چند افراد نے مسجد میں گھس کر قرآن کریم کی تلاوت کرنے والے ایک عالم دین پر تشدد کیا اور اس کی داڑھی کے بال کاٹ دیئے۔ اب بتایا جائے کہ یہ کون سا امر بالمعروف اور نہی عن المنکر ہے؟ یہ تو قرآن کریم کی زبان میں۔ یعنی ”منافق مرد اور منافق عورتیں سب ایک طرح کے ہیں کہ بری باتیں (یعنی کفر و مخالفت اسلام) کی تعلیم دیتے ہیں اور اچھی بات (یعنی ایمان و اتباع نبوی) سے منع کرتے ہیں۔“ کا پورا پورا مصداق ہے۔ اور سچ فرمایا نبی کریم صلی اللہ علیہ وسلم نے:

ترجمہ: ”حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: لوگوں پر مکرو فریب والے سال آئیں گے، ان میں جھوٹے کوسچا سمجھا جائے گا اور سچے کو جھوٹا سمجھا جائے گا، خیانت کرنے والے کو امانت دار اور امانت دار کو خائن قرار دیا جائے گا اور اس زمانہ میں ”رویبضہ“ بات کریں گے، آپ صلی اللہ علیہ وسلم سے پوچھا گیا کہ: ”رویبضہ“ کیا ہے؟ آپ صلی اللہ علیہ وسلم نے فرمایا: حقیر اور کمینے آدمی جو لوگوں کے (دینی، سیاسی، معاشی) امور عامہ میں بات کریں گے۔“

(سنن ابن ماجہ، باب الصبر علی البلاء، رقم الحدیث: ۴۰۳۶)

آپ صلی اللہ علیہ وسلم کی یہ پیش گوئی تقریباً حرف بحرف پوری ہو رہی ہے۔ آج کی سیاست کے علم بردار سوشل میڈیا، ٹاک شوز اور وی لاگ وغیرہ کرنے والے مرد و زن کے درمیان اس حدیث کا مصداق نظر آتے ہیں۔

۳:..... اسی جماعت کا ایک سابق وزیر اور کے پی کے کا سابق وزیر اعلیٰ جناب پرویز خٹک صاحب اپنے ایک بیان میں کہتا ہے کہ: جو علماء کرام منبر پر بیٹھ کر سیاست کی بات کریں، ان کو منبر سے اتار کر مسجد سے باہر پھینک دیں۔ اب آپ بتائیے کہ! یہ کون سا امر بالمعروف اور نہی عن المنکر ہے جس کا درس یہ شخص دے رہا ہے؟ یہ تو سراسر اپنے کارکنوں کو اشتعال پر اکسار رہا ہے اور محلہ محلہ اور قریہ قریہ فتنہ و فساد برپا کرنے کے ساتھ ساتھ علمائے کرام کے ساتھ بغض و عداوت اور ان کے خلاف نفرت انگیزی کا عملی سبق پڑھا رہا ہے۔ خود سوچئے! کیا ایک مسلمان یہ بات منبر و محراب سے وابستہ علمائے کرام کے بارہ میں کر سکتا ہے؟ علمائے دین کے بارہ میں ایسا خبث اور بغض رکھنے والے کو کون باور کرائے کہ سیاست کرنا دراصل کام ہی علمائے کرام کا ہے، کیونکہ صحیح بخاری میں حضور اکرم صلی اللہ علیہ وسلم کا ارشاد گرامی ہے:

ترجمہ: ”نبی کریم صلی اللہ علیہ وسلم نے فرمایا: بنی اسرائیل کے انبیاء ان کی سیاسی رہنمائی بھی کیا کرتے تھے، جب بھی ان کا کوئی نبی فوت ہو جاتا تو دوسرے ان کی جگہ آ موجود ہوتے، لیکن یاد رکھو! میرے بعد کوئی نبی نہیں آئے گا۔ ہاں میرے نائب ہوں گے اور بہت ہوں گے۔“

(صحیح البخاری، باب مَا ذُكِرَ عَنِ بَنِي إِسْرَائِيلَ، رقم الحدیث: ۳۴۵۵)

اور علمائے کرام انبیاء کرام علیہم السلام کے وارث ہیں، جیسا کہ ارشاد نبوی ہے:

”إِنَّ الْعُلَمَاءَ وَرَثَةُ الْأَنْبِيَاءِ“ (سنن الترمذی، باب ماجاء فی فضل الفقہ علی العباد) ترجمہ: ”یقیناً علماء انبیاء (علیہم السلام) کے وارث ہیں۔“

علمائے کرام جس طرح نبی کریم صلی اللہ علیہ وسلم کے مصلیٰ اور منبر و محراب کے وارث ہیں، جو کہ امامت صغریٰ کہلاتی ہے، اسی طرح زمام حکومت سنبھالنے میں بھی حضور اکرم صلی اللہ علیہ وسلم اور خلفاء راشدینؓ کے نائب ہیں، جو کہ امامت کبریٰ کہلاتی ہے۔ اگر ہر مسلک اور ہر مکتب سے وابستہ علمائے کرام اس بات کو سمجھ جائیں اور فروعی اختلاف کو بالائے طاق رکھ کر عوام الناس کو اس بات کا بھرپور شعور اور آگاہی دیں کہ جو لوگ قرآن کریم اور حضور اکرم کی سنت کا علم رکھتے ہیں، وہ عقائد، عبادات، معاملات، معاشرت اور اخلاقیات جو کہ سب کے سب حقوق اللہ اور حقوق العباد کے زمرہ میں آتے

ہیں، وہ اس کو بھی خوب جانتے ہیں۔ اسی طرح سیاست مدنیہ جس میں مسلم اور غیر مسلم سب شامل ہوتے ہیں، ان سب کے حقوق کا زیادہ علم رکھنے اور اس پر عمل پیرا ہونے کو زیادہ جانتے ہیں۔ الحمد للہ! ماضی و حال سب اس پر گواہ ہے کہ جب بھی اور جہاں بھی علمائے کرام اور دین شناس لوگ برسر اقتدار آئے ہیں، اقلیتیں اپنے آپ کو ان کے دور میں زیادہ محفوظ سمجھتی رہی ہیں۔

۴:..... اس جماعت کے جلسوں میں شامل گاڑیوں پر ایسے اسٹیکر لگے ہوئے دیکھے گئے ہیں جو نعوذ باللہ! ایک مسلمان نہ تو یہ سوچ سکتا ہے اور نہ ہی نعوذ باللہ! ایسا کام کر سکتا ہے، ضرور ان جلسوں میں قادیانی اور دین دشمن لوگ ہی ایسا کام کر رہے ہیں، وہ اسٹیکر اس طرح کہ جناب عمران احمد خان کی تصویر کے ساتھ لکھا ہوا ہے: *Peace Be Upon Him* (صلی اللہ علیہ وسلم) نعوذ باللہ من ذلک۔ اور ایسے ٹویٹ کئے جا رہے ہیں جن پر لکھا ہے:

۱:..... ”مجھے تو لگتا ہے ہمارا خدا بھی چوروں کے ساتھ مل گیا ہے، کہاں ہے خدا کی مدد؟ کیوں نہیں حق پر چلنے والوں کا ساتھ

دے رہا؟ حق اور باطل کی جنگ میں باطل کو سزا کیوں نہیں ہو رہی؟“

۲:..... ”شکر یہ عمران خان، ٹیم کو واپس اپنے پاؤں پر کھڑا کر دیا اور تم عمران کی کون کون سی نعمت کو جھٹلاؤ گے؟“

۳:..... ”اس جنگ میں خاندان اور شخصیت تو کیا ہم اسلام بھی چھوڑ دیں گے، اگر عمران خان حکم دے کہ اسلام چھوڑ دو، ہم

چھوڑ دیں گے۔“

۴:..... ”اگر اس دور میں نبوت ہوتی تو خدا کی قسم! عمران خان اس وقت کا پیغمبر ہوتا۔“

نعوذ باللہ من ذلک! اب آپ خود سوچیں! جن لوگوں کا یہ ذہن بنا دیا گیا ہو، وہ اہل کفر اور اہل فتن کے کتنا قریب ہو چکے ہیں اور اسلام دشمنوں کے لئے کتنا زمین ہموار ہو چکی ہے۔

۵:..... اسی جماعت کی سابقہ وفاقی وزیر شیریں مزاری صاحبہ نے ۲ مئی ۲۰۲۲ء کو اقوام متحدہ کے انسانی حقوق کمیشن کی سربراہ کو خط لکھا ہے اور اس میں علانیہ طور پر عالمی ادارے سے ملک میں مداخلت کی درخواست کی ہے اور کہا ہے کہ: ”پاکستان کی موجودہ حکومت تو بین مذہب کے قوانین کو سیاسی جبر اور مخالفین کو کچلنے کے لئے استعمال کر رہی ہے، جو کہ انسانی حقوق کی خلاف ورزی کے زمرے میں آتا ہے۔“

آپ خود سوچئے کہ! مغربی ممالک پہلے ہی اس قانون کو ختم کرانے کے لئے ایڑی چوٹی کا زور لگا رہے ہیں، جب پاکستان میں موجود ایسے لوگ سیاست کی آڑ میں ان کو خطوط لکھیں گے، وہ اس قانون کو ختم کرنے کا مطالبہ کیوں نہیں کریں گے؟ وہ تو پہلے سے ہی یہی چاہتے ہیں، حالانکہ اسی قانون کی رو سے اقلیتی برادری کے عبادت خانے بھی محفوظ ہیں۔ اگر یہ خط شیریں مزاری صاحبہ نے اپنی طرف سے لکھا ہے، تب بھی غلط ہے اور اگر پارٹی کی مرضی سے لکھا ہے، تب بھی غلط ہے۔ اس سے صرف اور صرف ہمارے ملک پاکستان کی بدنامی ہوگی، اس کے سوا اور کچھ نہ ہوگا۔

بہر حال ان واقعات کی بنا پر ہمارا وجدان یہ کہتا ہے کہ یہ سیاست کی آڑ میں درحقیقت دینی شعائر اور اسلامی اصطلاحات کی بے حرمتی اور ان کی عزت و عظمت کو گھٹانے اور پورے دین اسلام کو مسخ کرنے اور اسے لوگوں کے دلوں میں بے وقعت کرنے کا ایک منصوبہ ہے۔ لہذا اگر یہی بات ہے تو سوچئے سمجھئے ایسے لوگوں کا ساتھ دینا یا ان کی معاونت کرنا: ”وَتَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِثْمِ وَالْعُدْوَانِ“ (المائدہ: ۲) ترجمہ: ”اور آپس میں مدد کرو نیک کام پر اور پرہیزگاری پر اور مدد نہ کرو گناہ پر اور ظلم پر۔“ (ترجمہ شیخ الہند) کے برعکس ہوگا اور اس کا وبال دنیا و آخرت میں ہوگا۔ اللہ تبارک و تعالیٰ ہم سب کو اس سے محفوظ فرمائے۔ آمین۔

وصلی اللہ تعالیٰ علی خیر خلقہ سیدنا محمد وعلی آلہ وصحبہ اجمعین

# قربانی

## حکم ربانی کی تعمیل

مفتی کفیل الرحمن نشاط

مثلاً نماز میں حقیقتاً یہ نشست و برخاست مطلوب نہیں اور روزوں کا مقصد صرف بھوکا پیاسا رہنا اور بھوک پیاس کی تکلیف اٹھانا نہیں بلکہ اصل منشاء حکم ربانی کی تعمیل ہے، اگر یہ عبادتیں اخلاص سے خالی ہوں تو روح کے بغیر یہ محض ڈھانچہ ہوگا، لیکن عبادتوں کی شرعی شکل اور ڈھانچہ بھی اس وجہ سے ناگزیر ہے کہ منجانب اللہ اس کا حکم بجالانے کی خاطر یہ صورتیں منتخب کر دی گئیں۔

آیت کریمہ ”وَلِكُلِّ جَعَلْنَا مَنَسْكَ“ (الآیۃ) میں بعض مفسرین نے ”منسکا“ کے معنی قربانی کے لئے ہیں اور اس اعتبار سے معنی یہ ہو جائیں گے کہ امت محمدیہ کو دیا گیا حکم ربانی یہ حکم نیا نہیں، سابقہ امتوں پر بھی قربانی کی عبادت تھی۔ جس طرح نماز بدنی اور جسمانی عبادتوں میں عظیم ترین عبادت ہے اور اسے شان امتیازی حاصل ہے ٹھیک اسی طرح قربانی کو ان عبادات میں اس وجہ سے خصوصی امتیاز و اہمیت حاصل ہے کہ اللہ تعالیٰ کے نام پر قربانی بت پرستی کے شعار کے خلاف ایک طرح کا جہاد ہے۔ اس لئے کہ بت پرست اپنی قربانیاں بتوں کے نام پر کرتے تھے۔ اسی وجہ سے قرآن کریم کی دوسری آیت میں بھی نماز کے ساتھ قربانی کو بیان کرتے ہوئے ارشاد فرمایا:

”ان صلواتی ونسکی ومحیای ومماتى لله رب العلمین۔“

رسول اللہ صلی اللہ علیہ وسلم نے قربانی کے جو تین دن متعین فرمائے یہ بہت سی مصلحتوں پر مشتمل اور مزاج شریعت کے عین مطابق ہے۔

ان میں ایک مصلحت اجتماعیت ہے جو شرعاً پسندیدہ و مطلوب ہے، ہم عبادتوں پر نظر ڈالنے تو

ابراہیمؑ) ابراہیم علیہ السلام نے سن کر اوپر کی طرف دیکھا تو حضرت جبرئیل علیہ السلام ایک مینڈھا لئے کھڑے تھے۔ بہر حال یہ بہشتی مینڈھا حضرت ابراہیم علیہ السلام نے اللہ کے حکم سے اپنے صاحبزادے کی جگہ ذبح کیا، پھر ان دونوں کی یہ ادا اس قدر پسند آئی کہ اللہ تعالیٰ نے بعد والوں کے لئے اس کا حکم فرمایا۔ ۲ ہجری میں قربانی کا حکم ہوا اور آنحضرت صلی اللہ علیہ وسلم نے دس ذوالحجہ کو دو رکعت نماز عید ادا فرمائی اور دو مینڈھے قربان کئے اور مسلمانوں کو قربانی کا حکم دیا، اس کے بعد آپ ہر سال قربانی فرماتے رہے۔

حضرت زید ابن ارقم رضی اللہ عنہ سے روایت ہے کہ صحابہ کرامؓ نے آنحضرت صلی اللہ علیہ وسلم سے ان قربانیوں کے بارے میں پوچھا تو ارشاد ہوا کہ تمہارے باپ حضرت ابراہیم علیہ السلام کی سنت ہے قربانی کے حکم کے ساتھ اللہ تعالیٰ نے یہ ہدایت بھی فرمائی کہ جو قربانی کرو پورے اخلاص کے ساتھ کرو۔ ارشاد ربانی: ”لَنْ يَسَالَ اللَّهُ لِحَوْمِهَا وَلَا دِمَاؤِهَا وَلَكِنْ يَنْالُهُ التَّقْوَىٰ مِنْكُمْ.“ (الحج: ۳۷) میں اسی طرف اشارہ ہے کہ اللہ کے پاس قربانی کا گوشت اور خون نہیں پہنچتا ہے اور نہ دراصل قربانی کا مقصد ہے بلکہ اصل مقصد قربانی اللہ کا نام لینا اور حکم ربانی کی تعمیل ہے۔ یہی حکم دوسری عبادتوں کا بھی ہے۔

انسان اشرف المخلوقات ہے اور اس کے لئے جانوروں کا غذا بننا اور گوشت کا استعمال تخلیق کی ابتدا سے ثابت ہے۔ حضرت آدم علیہ السلام کے صاحبزادوں ہابیل اور قابیل کا واقعہ قرآن شریف میں ذکر کیا گیا ہے کہ حضرت آدم علیہ السلام نے ان کے درمیان اختلاف دور کرنے اور قطعی فیصلہ کے لئے یہ تجویز پیش فرمائی کہ دونوں اپنی اپنی قربانی کے لئے جانور پیش کریں اس تجویز کے مطابق دونوں نے قربانی پیش کی۔ ہابیل نے ایک فر بہ دنبہ کی قربانی کی اور دستور کے مطابق اسے آسمانی آگ آ کر کھا گئی جو قربانی قبول ہونے کی علامت تھی۔

اس جگہ اس قربانی کا بیان مقصود ہے جو حضرت ابراہیم علیہ السلام نے بارگاہ ربانی میں اپنے اکلوتے بیٹے حضرت اسمعیل علیہ السلام کی پیش کی اپنی طرف سے حکم ربانی کی تعمیل میں کوئی کسر اٹھا نہیں رکھی اور بیٹے کو لٹا کر اس کی گردن پر چھری چلا دی مگر عند اللہ مقصد حضرت اسمعیلؑ کو ذبح کرنا نہیں تھا بلکہ جذبہ اطاعت کی آزمائش تھی۔ حضرت ابراہیم علیہ السلام اس آزمائش پر پورے اترے تو اللہ تعالیٰ نے اس کے بدلے ”ذبح عظیم“ سے نوازا۔

بعض روایات میں ہے کہ: ”وَنَادَيْنَاهُ ان يَا اِبْرَاهِيم (اور ہم نے انہیں آواز دی کہ اے

وہاں اجتماعیت اور شان اتحاد اسلامی کے مظاہر کی پسندیدگی واضح ہوگی مثلاً نماز کو لیجئے کہ پانچ وقت جماعت کے ساتھ پڑھنے کا حکم ہوا کہ اس طرح اہل محلہ اور محدود دائرے میں مسلمانوں کے حالات سے واقفیت حاصل ہوتی ہے اور ایک دوسرے کے دکھ درد سے واقف ہو کر اس کی مناسب تدبیر کر سکتا ہے پھر اس کا دائرہ اور وسیع کرتے ہوئے ہفتہ میں ایک بار نماز جمعہ واجب کی گئی کہ اس کے ذریعہ اتحاد اسلامی اور یگانگت کا مظاہرہ ہو پھر سال بھر میں دو مرتبہ نماز عیدین مقرر کی گئی کہ اتحاد کے مظاہرہ کے علاوہ شہر کے لوگوں کے حالات سے بھی کافی حد تک واقفیت ہو اسی روح اتحاد کا مظاہرہ روزہ میں بھی ہوتا ہے کہ اس کے لئے ایک مہینہ مقرر کیا گیا کہ تمام مسلمان ایک ہی وقت اس فریضہ کی ادائیگی کریں ان اجتماعی عبادتوں کا بڑا فائدہ یہ ہوتا ہے کہ پورا معاشرہ مخصوص عبادت کے ماحول میں ڈھل جاتا ہے۔

پھر قربانی کے تین دن متعین کرنے میں یہ مصلحت بھی ہے کہ تاریخ اسلام کے اس یادگار دن کی یاد لوگوں کے دلوں میں تازہ رہے جس میں جلیل القدر باپ بیٹے حکم ربانی کی تعمیل پر برضا و رغبت تیار ہوئے اور اللہ تعالیٰ نے ان کے اخلاص اور کڑی آزمائش میں پورے اترنے کی تصدیق فرمائی۔ یہ بات ذہن نشین رکھنی چاہئے کہ اللہ اور اس کے رسول صلی اللہ علیہ وسلم نے جس عبادت کی جو شکل متعین فرمادی اسی طرح اسے ادا کرنا ضروری ہے اپنی رائے سے کسی چیز کو اس کا بدلہ قرار نہیں دے سکتے۔ البتہ اگر اللہ اور اس کے رسول صلی اللہ علیہ وسلم نے ہی اس کا کوئی بدلہ تجویز فرمادیا ہو تو اور بات ہے مثلاً اگر نماز کی جگہ

کوئی شخص اپنا تمام مال صدقہ کر دے تو اس کو ایک فرض نماز کا بھی بدل نہیں کہا جاسکتا۔ اسی طریقہ سے اگر قربانی کی جگہ کوئی خواہ کتنا ہی نیک کام کرے اور قربانی کے ان متعین تین دن میں صاحب استطاعت ہوتے ہوئے قربانی نہ کرے تو اسے حکم ربانی کی خلاف ورزی کرنے والا کہا جائے گا اور اس کا دوسرا نیک کام قربانی کا بدلہ نہ بن سکے گا۔

حاصل یہ ہے کہ ہر کام اور ہر عبادت میں اللہ تعالیٰ اور اس کے رسول صلی اللہ علیہ وسلم کے ارشادات کی جوں کی توں تعمیل ضروری ہے اور کسی کو اس میں اپنی طرف سے معمولی رد و بدل اور اس کے خلاف کا بھی حق نہیں۔

دور حاضر میں ایک طبقہ جو بزعم خویش روشن خیال مگر حقیقتاً گمراہ ہے لوگوں کو اس طرح ورغلاتا ہے کہ یہ کثیر رقم جو قربانیوں پر خرچ کی جاتی ہے اس کی جگہ اگر کوئی رفاہی کام کیا جائے اور ملی ترقی کے کاموں میں اسے صرف کیا جائے تو یہ اس سے بہتر ہے کہ کثیر رقم قربانیوں پر ضائع کی جائے۔ مگر یہ واقعتاً زبردست دھوکہ دہی ہے اسلام کی نگاہ میں رفاہی امور اور ملی ترقی کے کاموں سے بڑھ کر سب سے زیادہ اہمیت اس کی ہے کہ مسلمان شرک اور ابہام شرک سے محفوظ رہیں، توحید ربانی پر ان کا عقیدہ مستحکم ہو، اللہ تعالیٰ کی کبریائی کے اعتراف، اس کی رضا جوئی اور شکر بجالانے اور صرف اس کی عبادت میں ان کی زندگی ڈھلی ہوئی ہو اور رضائے ربانی کی خاطر اپنی جان و مال نچھاور کرنے پر ہمہ وقت تیار و مستعد ہوں۔

قربانی انہیں عبادت میں سے ایک عبادت ہے جس کی ادائیگی اللہ اور اس کے رسول

صلی اللہ علیہ وسلم نے ضروری قرار دی ہے اور اخلاص کے ساتھ اللہ اور اس کے رسول صلی اللہ علیہ وسلم کے بتائے ہوئے طریقہ کے مطابق ادا کرنا رضائے ربانی کا سبب، اعتراف کبریائی کی ایک دلیل اور شکر ربانی کی ادائیگی کا مظہر ہے۔ حضرت تھانوی رحمۃ اللہ علیہ ”المصالح العقلیہ“ میں تحریر فرماتے ہیں:

”در اصل قربانی کیا ہے ایک تصویری زبان میں تعلیم ہے جسے جاہل اور عالم سب پڑھ سکتے ہیں، وہ تعلیم یہ ہے کہ خدا کسی کے خون اور گوشت کا بھوکا نہیں وہ ”وہو یطعم ولا یطعم“ ہے ایسا پاک اور عظیم الشان نہ تو کھالوں کا محتاج ہے اور نہ گوشت چڑھانے کا بلکہ وہ تمہیں سکھانا چاہتا ہے کہ تم بھی خدا کے حضور اسی طرح قربان ہو جاؤ اور یہ بھی تمہارا قربان ہونا ہے کہ اپنے بدلہ اپنا قیمتی پیارا جانور قربان کر دو۔“

جو لوگ قربانی کو خلاف عقل کہتے ہیں وہ سن لیں کہ گل دنیا میں قربانی کا رواج ہے اور قوموں کی تاریخ پر نظر ڈالنے سے ظاہر ہوتا ہے کہ ادنیٰ چیز اعلیٰ کے بدلہ قربان کی جاتی ہے۔ یہ سلسلہ چھوٹی سے چھوٹی اور بڑی سے بڑی چیز میں پایا جاتا ہے۔ دنیا کی قوموں پر نظر ڈالنے تو کوئی قوم ایسی نہیں ملے گی جو اپنی تقریبات اور تہواروں پر لاکھوں کروڑوں روپے صرف نہ کرتی ہو اس کے تمدنی، اخلاقی اور اجتماعی بڑے فوائد ہیں پھر دوسری قوموں کے تہواروں اور تقریبات پر نظر ڈالنے کہ ان میں وہ اعلیٰ پاکیزہ، روحانی، اخلاقی روح نہیں پائی جاتی جو عید الاضحیٰ میں ہے۔

☆☆.....☆☆



# بچوں کو بڑوں کی صف میں کھڑا کرنا

مفتی عمر فاروق لوہاروی، شیخ الحدیث دارالعلوم لندن (یو کے)

اللہ صلی اللہ علیہ وسلم کے صحابہ (رضی اللہ عنہم) نے فرمایا: ٹھہر جاؤ، رک جاؤ۔ راوی فرماتے ہیں کہ رسول اللہ صلی اللہ علیہ وسلم نے فرمایا: ان کا پیشاب مت روکو، انہیں کرنے دو۔ چنانچہ انہوں نے اسے یونہی چھوڑ دیا، یہاں تک کہ وہ پیشاب کر چکے، پھر رسول اللہ صلی اللہ علیہ وسلم نے انہیں بلایا اور ان سے فرمایا کہ یہ مساجد پیشاب اور گندگی کے کسی کام کے لئے موزوں نہیں ہیں، یہ تو صرف اللہ تعالیٰ کے ذکر، نماز اور تلاوت قرآن کے لئے ہیں۔ یا اسی طرح کچھ رسول اللہ صلی اللہ علیہ وسلم نے (ان سے) فرمایا۔“ (صحیح مسلم ج: ۱، ص: ۱۳۸)

حافظ ابن حجر عسقلانی رحمۃ اللہ علیہ حدیث مذکور کے فوائد پر کلام کرتے ہوئے رقم طراز ہیں: ”اس حدیث میں مسجد کی تعظیم اور اس کو قابلِ نفرت چیزوں سے پاک و صاف رکھنے کی تعلیم ہے۔“ (فتح الباری ج: ۱، ص: ۳۸۸)

اسی طرح مسجد میں ہر ایسے کام سے منع کیا گیا، جس سے اس کا احترام ختم ہو جائے، یا جس سے عبادت میں مشغول لوگوں کے دل پراگندہ ہوں۔ چنانچہ مسجد میں گم شدہ چیز کا اعلان، خرید و فروخت اور بازاروں جیسا شور و شغب ضرورت شرعیہ کے بغیر اشعار سنانا یا بیت بازی کرنا، قصاص لینا اور سزائیں جاری کرنا، جنبی اور حائضہ یا نساء کا داخل ہونا اور بدبودار

اپنے ساتھ مسجد لے جاسکتے ہیں، تو اس کے متعلق کتاب و سنت میں کوئی خاص تحدید وارد نہیں ہوئی ہے؛ لیکن یہاں دوسرا پہلو مسجد کے تقدس و احترام اور نظافت و صفائی کا ہے، جس کا پاس و لحاظ رکھنے کی انتہائی تاکید آئی ہے۔ جامع ترمذی وغیرہ میں ہے: ”حضرت عائشہ رضی اللہ عنہا فرماتی ہیں کہ نبی صلی اللہ علیہ وسلم نے ہر ہر محلہ میں مسجدیں بنانے کا حکم دیا، اور یہ حکم فرمایا کہ وہ صاف اور خوشبودار رکھی جائیں۔“ (جامع ترمذی، ابواب ما يتعلق بالصلوة، باب ما ذکر فی تطیب المساجد، ج: ۱، ص: ۱۳۰)

صحیح بخاری وغیرہ میں حضرت انس رضی اللہ عنہ سے مروی ہے: ”نبی کریم صلی اللہ علیہ وسلم نے ارشاد فرمایا کہ مسجد میں تھوکن گناہ ہے، اور اس کا کفارہ اس کو دفن کر دینا یعنی صاف کر دینا ہے۔“ (صحیح بخاری، کتاب الصلوٰۃ، باب کفارة البراق فی المسجد ج: ۱، ص: ۵۹)

امام مسلم رحمۃ اللہ علیہ نے اپنی صحیح میں ایک روایت نقل فرمائی ہے، جس کی اصل صحیح بخاری، کتاب الوضوء وغیرہ میں ہے؛ حضرت انس بن مالک رضی اللہ عنہ فرماتے ہیں: ”اس دوران کہ ہم رسول اللہ صلی اللہ علیہ وسلم کے ساتھ مسجد (نبوی) میں بیٹھے ہوئے تھے، کہ ایک اعرابی آئے اور کھڑے ہو کر مسجد میں پیشاب کرنے لگے، رسول

بچے نماز وغیرہ عبادت و احکامات کے مکلف نہیں ہیں۔ بالغ ہونے پر وہ مکلف ہوتے ہیں، حضرت علی رضی اللہ عنہ سے مروی ہے کہ رسول اللہ صلی اللہ علیہ وسلم نے ارشاد فرمایا: ”تین قسم کے لوگ مرفوع القلم ہیں: سونے والا یہاں تک کہ وہ بیدار نہ ہو جائے، بچہ یہاں تک کہ وہ بالغ نہ ہو جائے، اور مجنون یہاں تک کہ اسے جنون سے افاقہ نہ ہو جائے۔“ (سنن ابی داؤد، کتاب الحدود، باب فی المجنون یرق او یصیب حدا ج: ۲، ص: ۲۳۹، جامع ترمذی، ابواب الحدود، باب ما جاء فیمن لا یسجد علیہ الحد ج: ۱، ص: ۲۶۳)

لیکن جب بچے قدرے سمجھدار ہو جائیں، تو اعتیاد اور تمرین علی العبادت کے لئے شریعت مطہرہ نے ان کو نماز کی تلقین و ترغیب اور ایک مرحلہ پر تنبیہ و تادیب کی ہدایت کی ہے۔ چنانچہ رسول اللہ صلی اللہ علیہ وسلم کا ارشاد ہے: ”اپنی اولاد کو جب وہ سات سال کے ہو جائیں، نماز کا حکم دو، اور جب وہ دس سال کے ہو جائیں، تو نماز (چھوڑنے) پر ان کی سرزنش و تادیب کرو اور خواب گاہوں میں ان کو جدا کرو۔“ (سنن ابی داؤد، کتاب الصلوٰۃ، باب متی یؤمر الغلام بالصلوة، ج: ۱، ص: ۱۷۰ و نحوہ فی الجامع للترمذی، ابواب الصلوٰۃ، باب ما جاء متی یومر الصبی بالصلوة ج: ۱، ص: ۹۳)

رہا یہ امر کہ کتنی عمر کے بچوں کو نماز کے لئے

چیزوں کو مسجد میں لے جانا یا خود بد بودار ہو کر مسجد میں جانا وغیرہ امور سے ممانعت احادیث صحیحہ سے ثابت ہیں۔ یہ سب امور احترامِ مسجد کے منافی ہیں، اور ان میں سے بعض میں اللہ کے نیک بندوں یعنی فرشتوں اور نمازیوں کو تکلیف ہوتی ہے۔

حضرت عمر رضی اللہ عنہ کے متعلق حافظ ابن کثیر رحمۃ اللہ علیہ تحریر فرماتے ہیں: ”حضرت عمر بن الخطاب رضی اللہ عنہ جب بچوں کو مسجد میں کھیلتے ہوئے دیکھتے تھے، تو ان کو درہ سے مارتے تھے۔“ (تفسیر ابن کثیر، ج: ۳، ص: ۲۷۵)

احترامِ مسجد کے تائید پر دلالت کرنے والی نصوص و آثار کو مد نظر رکھتے ہوئے حضرات فقہاء کرام نے بعض بچوں کو مسجد میں لانے کی اجازت دی ہے، اور بعض کے لانے کو ممنوع ٹھہرایا ہے۔ یہاں یہ ملحوظ رہے کہ حضرت واثلہ بن الاسقع رضی اللہ عنہ وغیرہ کی ایک روایت ہے، رسول اللہ صلی اللہ علیہ وسلم نے فرمایا: ”جنبوا مساجدکم صبیانکم و مجانینکم۔“ (سنن ابن ماجہ، ص: ۵۵) ”تم اپنی مسجدوں سے اپنے بچوں اور پاگلوں کو دور رکھو یعنی ان کو مسجدوں میں نہ آنے دو،“ فنی اعتبار سے اس روایت میں کلام ہے۔ چھوٹے بچوں کو مسجد میں لانے کی ممانعت اس روایت پر موقوف نہیں، جیسا کہ بعض عمل بالحدیث کے دعویدار سمجھتے ہیں اور اس کی وجہ سے مقلدین حضرات پر اعتراض کرتے ہیں؛ بلکہ سطور بالا میں مذکور احترامِ مسجد کے تائید پر دال صحیح اور صریح روایات جیسی روایات و نصوص سے ممانعت ثابت ہوتی ہے۔ کن بچوں کو مسجد میں لانے کی اجازت ہے اور

کن کے لئے ممانعت ہے، اس کی تفصیل یہ ہے کہ نابالغ بچوں کی تین قسمیں ہیں:

(۱) وہ بچے جو اتنے ناسمجھ اور کم عمر ہوں، کہ انہیں پاکی و ناپاکی اور مسجد وغیرہ کا بالکل شعور نہ ہو، اور ان سے مسجد کے ناپاک ہو جانے کا ظن غالب ہو، ایسے بچوں کو مسجد میں لانا جائز نہیں، مگر وہ تحریمی ہے۔

(۲) وہ بچے جو تھوڑی بہت کچھ سمجھ رکھتے ہوں، اور ان سے مسجد کی بے حرمتی اور ناپاک ہونے کا قوی اندیشہ نہ ہو، انہیں مسجد میں لاسکتے ہیں، مگر بہتر یہ ہے کہ نہ لایا جائے۔

(۳) وہ بچے جو پوری طرح باشعور اور باتمیز ہوں، پاکی و ناپاکی کو سمجھتے ہوں اور مسجد کا احترام ملحوظ رکھتے ہوں، انہیں مسجد میں لانا بلا کراہت جائز ہے؛ بلکہ نماز کی عادت ڈالنے کے لئے لانا ہی چاہئے۔

یہاں یہ ملحوظ رہے کہ سن تمیز و شعور ہر بچے میں یکساں نہیں ہوتا؛ بلکہ استعداد فطری کے لحاظ سے یہ عمر ہر بچے میں مختلف ہوتی ہے، اس لئے باشعور ہونے کی عمر کا تحدید و تعین نہیں ہو سکتا۔ اس اعتبار سے سات سال سے کم عمر بچے بھی باشعور ہو سکتا ہے، جبکہ اس کی دینی تربیت اور اخلاق و آداب کی تعلیم اچھی طرح ہوئی ہو۔ ویسے شعور کی ابتداء عام طور پر سات سال کی عمر میں ہوتی ہے، اور دس سال کی عمر میں اس کی تکمیل ہوتی ہے، اس لئے حدیث پاک میں سات سال کی عمر میں بچوں کو نماز کا حکم دینے اور دس سال کی عمر میں نماز چھوڑنے پر تادیب کا امر فرمایا گیا ہے، اور پندرہ سال میں عقل و جسم میں پختگی آتی ہے، اس لئے اس وقت احکام شرع کا مکلف قرار دیا

جاتا ہے، جبکہ اس سے پہلے بلوغ کو نہ پہنچا ہو۔ جن بچوں کو مسجد میں لاسکتے ہیں یعنی لانا جائز ہے، ان کو جماعت میں کہاں کھڑا کرنا چاہئے؟ اس کی تفصیل حسب ذیل ہے:

نابالغ بچوں کے بارے میں اصل حکم یہ ہے، کہ اگر صرف ایک ہی نابالغ بچہ ہو، تو اس کو بالغوں، مردوں کے ساتھ ان کی صف ہی میں کھڑا کیا جائے، اور اس میں کوئی کراہت نہیں ہے۔ صحیح بخاری وغیرہ میں ہے: ”حضرت انس بن مالک رضی اللہ عنہ سے مروی ہے، کہ ان کی نانی (یار ادویٰ) حدیث اسحاق بن عبداللہ بن ابی طلحہ کی (دادی) مملیکہ رضی اللہ عنہا نے رسول اللہ صلی اللہ علیہ وسلم کو اس کھانے پر بلایا، جو انہوں نے آپ کے لئے تیار کیا تھا۔ آپ نے اس میں سے تناول فرمایا۔ پھر آپ نے ارشاد فرمایا: چلو اٹھو! میں تمہیں نماز پڑھا دوں۔ حضرت انس رضی اللہ عنہ فرماتے ہیں، کہ میں ہماری اس چٹائی کی طرف اٹھا، جو کثرت استعمال کی وجہ سے سیاہ ہو چکی تھی، میں نے (اس کو نرم کرنے کے لئے) اس پر پانی چھڑکا (یا اس کے میل کو دور کرنے کے لئے اس پر پانی بہایا) پس رسول اللہ صلی اللہ علیہ وسلم کھڑے ہوئے، میں نے اور یتیم (ضمیرہ بن ابی ضمیرہ) نے آپ کے پیچھے صف بنائی اور بڑی بی نے ہمارے پیچھے صف بنائی، رسول اللہ صلی اللہ علیہ وسلم نے ہم کو دو رکعت پڑھائی، پھر آپ نے سلام پھیرا (یا اپنے دولت کدہ پر تشریف لے گئے)۔“

(صحیح بخاری، ج: ۱، ص: ۵۵)

علامہ عینی رحمۃ اللہ علیہ حدیث مذکور سے متعلق استنباط احکام کا ذکر کرتے ہوئے فرماتے ہیں: ”اس حدیث میں بچے کا مردوں کے ساتھ

ایک صف میں کھڑے ہونے کا ثبوت ہے۔“ (عمدة القاری، ج: ۴، ص: ۱۱۲، دار احیاء التراث العربی، بیروت)

حافظ ابن حجر عسقلانی رحمہ اللہ نے بھی الفاظ کے قدرے فرق کے ساتھ یہی بات فوائد حدیث بیان کرتے ہوئے تحریر فرمائی ہے۔ (فتح الباری، ج: ۱، ص: ۵۸۵، مکتبہ ابن تیمیہ)

علامہ ابن نجیم رحمۃ اللہ علیہ فرماتے ہیں: ”جب کوئی آدمی نماز پڑھے اور اس کے ساتھ (جماعت میں) ایک مرد اور ایک بچہ ہو، تو (بچہ کہاں کھڑا ہو) اس کا حکم صراحتاً میں نے کہیں نہیں دیکھا، اگرچہ یہ صورت ماتن کے قول: والاثان خلفہ یعنی ”دو آدمی ہوں، تو امام کے پیچھے کھڑے رہیں“ میں داخل ہے۔ حضرت انس رضی اللہ عنہ کی حدیث کا ظاہر یہ ہے کہ بچے اور مرد میں یکسانیت اور برابری ہے اور وہ دونوں امام کے پیچھے کھڑے ہوں گے، اس لئے کہ حضرت انس رضی اللہ عنہ نے فرمایا، کہ میں نے اور یتیم نے آپ صلی اللہ علیہ وسلم کے پیچھے صف بنائی، اور بڑی بی بی نے ہمارے پیچھے صف بنائی، نیز یہ روایت تقاضا کرتی ہے کہ ایک بچہ مردوں کی صف سے الگ کھڑا نہیں ہوگا؛ بلکہ مردوں کی صف میں داخل ہو جائے گا۔“ (المحررات، ج: ۱، ص: ۳۵۳)

اور اگر نابالغ لڑکے ایک سے زیادہ ہوں، تو ان کی الگ صف مردوں کی صف کے پیچھے ہونا چاہئے اور یہ حکم بطور سنت یا استحباب ہے، بطور وجوب نہیں۔ ”سنن ابی داؤد“ میں ہے: ”حضرت ابو مالک اشعری رضی اللہ عنہ نے (ایک مرتبہ لوگوں سے) فرمایا کہ کیا میں تم سے رسول اللہ صلی اللہ علیہ وسلم کی نماز (کا طریقہ) بیان نہ کروں؟

(سنو! میں تمہارے سامنے آپ کی نماز کا طریقہ بیان کرتا ہوں) پھر بیان کیا کہ آپ نے نماز قائم فرمائی، تو پہلے آپ نے مردوں کی صفیں بنائیں، ان کے پیچھے بچوں کی صفیں بنائیں، پھر آپ نے ان کو نماز پڑھائی۔ ابو مالک رضی اللہ عنہ نے آپ کی نماز کا طریقہ ذکر کیا، پھر رسول اللہ صلی اللہ علیہ وسلم نے فرمایا کہ میری امت کی نماز کا یہی طریقہ ہے۔“ (سنن ابی داؤد، ج: ۱، ص: ۹۸، ۹۹)

”الدر المختار“ میں ہے: ”مردوں کی صف بنائی جائے، پھر بچوں کی صف بنائی جائے۔“ (صبیان) (بچوں) کا ظاہر بتلا رہا ہے کہ وہ متعدد ہوں (یعنی مردوں کے پیچھے بچوں کی مستقل صف بنانے کا حکم اس وقت ہے، جب بچے متعدد ہوں) لیکن اگر بچہ ایک ہی ہو، تو وہ مردوں کی صف میں کھڑا ہوگا۔“

(الدر المختار، مع رد المحتار، ج: ۱، ص: ۴۲۲، کونہ) غنیۃ المستملی، اور انوار المحمود علی سنن ابی داؤد میں ہے: ”پھر مردوں اور بچوں (کی صفوں) میں ترتیب سنت ہے، فرض نہیں ہے، یہی مفتی یہ قول ہے۔“

(غنیۃ المستملی ص: ۲۸۵، انوار المحمود، ج: ۱، ص: ۲۳۵) جماعت میں ایک سے زائد بچے ہونے کی صورت میں بچوں کی صف کو مردوں کی صف کے پیچھے بنانے کا یہ حکم اس وقت ہے، جبکہ مسجد میں آنے والے بچے باشعور ہونے کے ساتھ ساتھ تربیت یافتہ اور سلیقہ مند ہوں، مسجد میں شرارتیں نہ کریں، شور نہ مچائیں، اور احترام مسجد کو ملحوظ رکھتے ہوئے خاموشی سے نماز ادا کریں؛ لیکن اگر صورت حال اس کے برعکس ہو، اور ان کی علیحدہ صف بنانے میں نماز کے اندر شرارتیں کرنے اور اپنی

نماز کو باطل کرنے یا ان کے کسی طرز عمل اور شرارت سے مردوں کی نماز باطل ہو جانے کا قوی اندیشہ ہو، تو پھر ان کی الگ صف نہ بنائی جائے؛ بلکہ ان کو منتشر اور متفرق طور پر مردوں کی صفوں میں کھڑا کرنا چاہئے، نیز بچوں کو مردوں سے علیحدہ کھڑا کرنے میں اجتماع عظیم اور مجمع کثیر کی بناء پر بچوں کے گم ہو جانے یا اغوا ہونے یا اور کسی فتنہ و فساد کا اندیشہ ہو، تو بچوں کو اپنے ساتھ مردوں کی صف میں متفرق طور پر کھڑا کیا جاسکتا ہے۔

آج کل عامۃً دو یا زائد لڑکے جماعت میں یکجا جمع ہونے سے دھم پیل شروع کر دیتے ہیں، خوب اُدھم چوکڑی مچاتے ہیں، اور اس طرح شرارتیں کر کے اپنی نماز خراب و باطل کرتے ہیں؛ بلکہ بسا اوقات بالغین کی نماز میں خلل پیدا کرتے ہیں، اس لئے جن مساجد میں یہ صورت حال ہو، وہاں مناسب یہ ہے، کہ بچوں کی علیحدہ صف بنانے کی بجائے ان کو ان کے سرپرستان وغیرہ مردوں کی صف میں اپنے برابر کھڑا کر لیا کریں، تاکہ وہ نماز میں کوئی شرارت کر کے اپنی یا دوسروں کی نماز برباد نہ کریں۔

ایسی صورت میں مردوں کی صفوں میں ان کے کھڑے ہونے سے مردوں کی نماز میں کوئی کراہت نہ آئے گی، خواہ پہلی ہی صف میں کیوں نہ ہو۔ البتہ بہتر ہوگا کہ امام کے بالکل پیچھے یا قریب میں کھڑا نہ کیا جائے، کیونکہ حدیث وغیرہ کی صورت میں اختلاف کی ضرورت پیش آسکتی ہے جس میں بالغ ہی کی ضرورت پڑے گی، نیز سہو کی صورت میں اگر امام کو تنبیہ کرنے کی ضرورت پیش آجائے، تو بچے کے مقابلے میں بالغ یہ کام احسن طریقے سے انجام دے سکے۔

بارے میں اصل حکم تو یہی ہے، کہ ان کی الگ صف بالغ مردوں کی صف سے پیچھے ہو، لیکن آج کل بچے جمع ہو کر زیادہ اودھم مچاتے ہیں، اس لئے مناسب یہی ہے کہ بچوں کو ان کے اعزہ اپنے برابر کھڑا کر لیا کریں۔“

(آپ کے مسائل اور ان کا حل، ج: ۲، ص: ۲۲۲)

ایک اور استفتاء کے جواب میں حضرت موصوف رحمۃ اللہ علیہ تحریر فرماتے ہیں: ”اگر بچہ ایک ہو، تو اس کو بالغ مردوں کی صف میں ہی کھڑا کیا جائے اور اگر بچے زیادہ ہوں، تو ان کی الگ صف بالغ مردوں سے پیچھے ہونی چاہئے۔ اور یہ حکم بطور وجوب نہیں، بطور استحباب ہے، تاہم اگر بچے اکٹھے ہو کر نماز میں گڑ بڑ کرتے ہوں، یا بڑا مجمع ہونے کی وجہ سے ان کے گم ہو جانے کا اندیشہ ہو، تو ان کو بڑوں کی صف میں کھڑا کرنا چاہئے، تاکہ ان کی وجہ سے بڑوں کی نماز میں خلل نہ آئے۔ اور یہ حکم ان بچوں کا ہے، جو نماز اور وضو کی تمیز رکھتے ہوں، ورنہ زیادہ چھوٹی عمر کے بچوں کو مسجد میں لانا جائز نہیں۔“

(آپ کے مسائل اور ان کا حل، ج: ۲، ص: ۲۲۲)

اب ایشیا کی عظیم دینی درس گاہ دارالعلوم دیوبند کے دارالافتاء سے صادر ہونے والا فتاویٰ مع استفتاء ملاحظہ فرمائیے، جس میں مذکورہ دونوں اکابر کے فتاویٰ کی تصویب موجود ہے:

بسم اللہ الرحمن الرحیم

بخدمت اقدس قبلہ مفتی صاحب دامت

برکاتہم دارالعلوم دیوبند، کیا فرماتے ہیں علماء عظام و مفتیان کرام مسائل ذیل میں:

(۱) ہماری مسجد لندن شہر کی ایک بڑی مسجد

ہے، جس میں جمعہ کا مجمع تقریباً ۱۳۰۰ سے ۱۵۰۰

الفتاویٰ میں ہے:

سوال: کیا فرماتے ہیں علماء دین و مفتیان شرع متین اس مسئلہ میں، کہ نابالغ لڑکے بالغین کے ساتھ نماز میں ایک صف میں کھڑے ہو سکتے ہیں یا نہیں؟ اور کیا وہ نابالغ لڑکے جو سمجھدار ہوں، یعنی اوقات نماز، تعداد رکعات، کیفیات اداء نماز وغیرہ جانتے ہوں، تو ان کا حکم الگ ہے یا یہ کہ سب کے لئے ایک حکم ہے؟ نیز یہ کہ صف اول، ثانی اور ثالث میں بھی کوئی فرق ہے یا سب صفوں کا ایک ہی حکم ہے؟ بینوا و توأجروا۔

الجواب باسم ملہم الصواب: اگر

صرف ایک ہی نابالغ لڑکا ہو، تو اس کو بالغوں کے ساتھ ہی کھڑا کیا جائے۔ اگر نابالغ لڑکے زیادہ ہوں، تو ان کو پیچھے کھڑا کرنا مستحب ہے، واجب نہیں، مگر اس زمانہ میں لڑکوں کو مردوں کی صفوں ہی میں کھڑا کرنا چاہئے، کیونکہ دو یا زیادہ لڑکے ایک جگہ جمع ہونے سے اپنی نماز خراب کرتے ہیں؟ بلکہ بالغین کی نماز میں بھی خلل پیدا کرتے ہیں۔ (التحریر المختار، ج: ۱، ص: ۷۳)

چونکہ یہ قول مطلق ہے، لہذا صف اول،

ثانی اور ثالث میں کوئی فرق نہیں۔ یہ حکم ان بچوں سے متعلق ہے، جو نماز اور وضو وغیرہ کی تمیز رکھتے ہوں، زیادہ چھوٹے بچوں کو مردوں کی صف میں کھڑا کرنا مکروہ ہے، بلکہ مسجد میں لانا ہی جائز نہیں۔ فقط۔ واللہ تعالیٰ اعلم۔

(احسن الفتاویٰ، ج: ۳، ص: ۲۸۰)

حکیم العصر حضرت مولانا محمد یوسف

لدھیانوی رحمۃ اللہ علیہ ایک سوال کے جواب میں فرماتے ہیں: ”جو بچے بالکل کم عمر ہوں، ان کو تو مسجد میں لانا ہی جائز نہیں۔ نابالغ بچوں کے

اور یہ اس وقت آسانی سے ہو سکتا ہے، جبکہ امام کے قریب میں بالغ لوگ کھڑے ہوں۔ علامہ رافعی رحمۃ اللہ علیہ رحمتی کے حوالہ سے تحریر فرماتے ہیں: ”بسا اوقات ہمارے زمانے میں بچوں کو مردوں کی صفوں میں داخل کرنا (کھڑا کرنا) متعین ہوتا ہے، اس لئے کہ بچوں سے معبود و معتاد یہ ہے کہ جب دو بچے یا اس سے زیادہ اکٹھے ہوں، تو ایک کی (شرارت کی) وجہ سے دوسرے کی نماز (بھی) باطل ہو جاتی ہے۔ اور بسا اوقات ان کا ضرر مردوں کی نماز فاسد کرنے تک متعدی ہوتا ہے۔“

(التحریر المختار، ج: ۱، ص: ۷۳، کوئٹہ)

حضرت عبداللہ بن مسعود رضی اللہ عنہ وغیرہ سے مروی ہے: ”رسول اللہ صلی اللہ علیہ وسلم نے ارشاد فرمایا کہ چاہئے کہ تم میں سے بالغ اور عاقل لوگ میرے قریب کھڑے ہوں، پھر جو ان کے قریب ہوں (یعنی عقل یا بلوغ کے اعتبار سے ان سے کم درجہ ہوں جیسے مراہقین)۔“ (صحیح مسلم، کتاب الصلوٰۃ، باب تسویۃ الصفوف الخ، ج: ۱، ص: ۱۸۱)

علامہ ابی شارح مسلم فرماتے ہیں: ”امام کے قریب کھڑا کرنے میں بالغوں کو خاص کیا گیا، اس لئے کہ کبھی ان کو نائب بنانے کی ضرورت پیش آتی ہے، اور اس لئے بھی کہ سہو کی صورت میں امام کو آگاہ کرنے کو جیسا وہ سمجھتے ہیں، دوسرے نہیں سمجھتے ہیں۔“ (شرح الابی والسوسی علی صحیح مسلم، ج: ۲، ص: ۳۲۵)

اب ذیل میں ہمارے اکابر کے اس سلسلہ کے چند فتاویٰ پیش کئے جا رہے ہیں: فقیہ العصر حضرت مولانا مفتی رشید احمد صاحب لدھیانوی رحمۃ اللہ علیہ کے فتاویٰ المعروف بہ ”احسن

اپنی اپنی کتابوں میں کی ہے، وہ ہمارے نزدیک درست ہے۔ فقط۔ واللہ سبحانہ تعالیٰ اعلم  
العبد احقر محمود بلند شہری غفرلہ  
دارالعلوم دیوبند، ۱۶/۲/۱۴۲۷ھ، یوم الجمعہ  
الجواب صحیح: حبیب الرحمن عفا اللہ عنہ  
کفیل الرحمن  
شیخ الاسلام حضرت مولانا مفتی محمد تقی عثمانی  
صاحب مدظلہ فرماتے ہیں:

اب مفتی بہ قول یہ ہے کہ بچوں کو پیچھے کھڑے نہ کریں، ورنہ وہ بہت شرارت کرتے ہیں، لہذا ان کو صفوں میں دائیں بائیں کھڑا کیا جائے، تاکہ وہ شرارت کر کے نماز خراب نہ کریں۔ علامہ رافعی نے یہ فتویٰ دیا ہے۔ (انعام الباری دروس بخاری شریف، ج: ۳، ص: ۵۴۹)  
دارالعلوم کراچی کے نائب مفتی حضرت مولانا مفتی عبدالرؤف صاحب سکھروی دامت برکاتہم کا اس سلسلہ کا مفصل فتویٰ فقہی رسائل، ج: ۱، ص: ۲۱۵ تا ۲۲۴ میں دیکھا جاسکتا ہے۔  
واللہ تعالیٰ اعلم وعلمہ اتم واحکم  
☆☆.....☆☆

دیوبند کے فتاویٰ نہیں ہیں) حالانکہ ہمارے امام صاحب کا کہنا ہے کہ یہ اکابرین علماء دیوبند میں سے ہیں، کیا اس ٹرسٹی صاحب کا یہ رویہ جو عالم نہیں ہیں، صحیح ہے یا نہیں؟  
فقط حد ادب، محتاج دعا: موسیٰ جی حریف،  
خادم مسجد، صدر مسجد عمر، لندن (انگلینڈ)

بِسْمِ اللّٰهِ الرَّحْمٰنِ الرَّحِیْمِ  
(الجموں) وِ اللّٰهِ الْعِصْمَةِ وَالتَّوْفِیْقِ  
حامد اور مصدق و مدلسا  
(۱) امام صاحب کا قول و عمل مطابق شریعت اور درست ہے۔

(۲) یہ تو صحیح ہے کہ احسن الفتاویٰ اور ”آپ کے مسائل“ سے نقل کردہ فتاویٰ دارالعلوم دیوبند کے دارالافتاء سے صادر ہوئے فتاویٰ نہیں، مگر حضرت مولانا مفتی رشید احمد صاحب اور حضرت مولانا مفتی محمد یوسف صاحب شہید لدھیانوی رحمہما اللہ تعالیٰ رحمۃ واسعہ دونوں ہی بزرگ قریبی اکابر علماء دیوبند اور معتمد علیہ اہل فتویٰ میں سے ہیں۔ مسئلہ مذکورہ فی السوال سے متعلق جو کچھ صراحت ان حضرات رحمہما اللہ نے

مصلیوں پر مشتمل ہوتا ہے۔ حنفی مسلک کی مسجد ہے، لیکن شہر کی مسجد ہونے کی وجہ سے مختلف ممالک کے حضرات مسجد میں آتے ہیں نماز کا فریضہ انجام دینے کے لئے۔ ممالک عربیہ، پاکستان، ہندوستان، افریقا وغیرہ کے حضرات، جو مختلف ممالک کے ہیں، چاروں مذاہب کے علاوہ غیر مقلد حضرات بھی ہوتے ہیں۔ عرصہ دراز سے یہ مسئلہ یہاں محل نزاع ہے (جھگڑے و فساد کا سبب بنا ہوا ہے) نابالغ بچوں کو جو نماز، وضو وغیرہ کا علم رکھتے ہیں، ان کو بالغوں کی صف میں کھڑا کیا جاسکتا ہے یا نہیں؟ کئی سالوں سے مسجد کا امام احسن الفتاویٰ جلد ۳، آپ کے مسائل اور ان کا حل جلد ۲، شیخ لدھیانوی رحمہ اللہ کا حوالہ دے کر اس بات پر اصرار کرتا ہے کہ بچوں کو اپنے والد کے ساتھ کھڑے ہونے میں کوئی مضائقہ نہیں، تاکہ فتنہ و فساد کا اندیشہ نہ ہو اور بچوں کی شرارت بھی نہ ہو، چونکہ جب بھی بچوں کو اپنے والد سے علیحدہ کرنے کی بات کی جاتی ہے، تو فتنہ و فساد ہوتا ہے، کئی دفعہ تو گالی گلوچ اور مار پیٹ کی بھی نوبت آجاتی ہے۔ امام صاحب کا کہنا ہے کہ ایک مستحب پر عمل کروانے کے لئے اتنا فساد کسی بھی صورت میں صحیح نہیں ہے، بلکہ حضرت مفتی عبدالرشید (رشید احمد) صاحب رحمہ اللہ اور مولانا محمد یوسف لدھیانوی رحمہ اللہ کے فتاویٰ پر عمل کر لیا جائے، جن کی فوٹو کاپیاں ارسال کر رہا ہوں۔ اب سوال یہ ہے کہ ہمارے امام صاحب کا یہ عمل شریعت کے مطابق ہے یا نہیں؟

(۲) مسجد کے ایک ٹرسٹی جن کو اس مسئلہ پر اعتراض ہے، اور وہ ان علمائے کرام کے فتاویٰ کو ماننے کے لئے تیار نہیں ہے (کیونکہ یہ دارالعلوم

### تحفظ ختم نبوت کانفرنس ضلع قصور

قصور..... ۲۱ مئی ۲۰۲۲ء عالمی مجلس تحفظ ختم نبوت کے زیر اہتمام بروز ہفتہ بعد نماز مغرب جامع مسجد قبا کوٹ رادھا کشن ضلع قصور تحفظ ختم نبوت کانفرنس منعقد ہوئی جس میں حذیفہ خالد، قاری محمد اکرم نے تلاوت جبکہ مولانا عمران نقشبندی، رانا عثمان قصوری اور شاعر ختم نبوت سید سلمان گیلانی نے نعت پیش کی۔ مولانا رضوان عزیز اور شاہین ختم نبوت حضرت مولانا اللہ وسایا مدظلہ کے بیانات ہوئے۔ اس موقع پر میاں خالد برادران نے خوب سرپرستی فرمائی۔ مولانا محمود الحسن اور مولانا عبدالحق نے جامعہ فضیلت للبنات کی طالبات کی دوپٹہ پوشی بھی کی۔ مبلغ ختم نبوت ضلع قصور مولانا عبدالرزاق نے نقابت کے فرائض سرانجام دیئے۔ علاقہ بھر سے مستورات اور عوام الناس نے بھرپور شرکت کی۔

# حضرت مولانا ڈاکٹر عبدالرزاق اسکندر رحمۃ اللہ علیہ

## اور تحفظ ختم نبوت

مولانا محمد قاسم، کراچی

ڈاکٹر عبدالرزاق اسکندر آپ کے ہمراہ تھے اور جہاں بھی حضرت بنوریؒ تحفظ ختم نبوت اور فتنہ قادیانیت پر اردو میں بیان فرماتے تو حضرت ڈاکٹر صاحب اسی مجلس میں ان کا فی البدیہہ عربی میں ترجمہ پیش کرتے تاکہ اردو سے ناواقف عربی جاننے والے افریقی مسلمان مستفید ہو سکیں۔ اپنے ان اسفار کی روئیداد خود حضرت ڈاکٹر صاحب نے اپنے ایک مضمون ”مشرقی افریقا کا سفر“ (مطبوعہ: بینات، بنوریؒ نمبر) میں تفصیل کے ساتھ قلم بند کی ہے، جس کے مطابق ممباسا، تنزانیہ دارالسلام، لوساکا اور نیروبی کی مساجد میں حضرت ڈاکٹر صاحب نے عربی زبان میں فتنہ قادیانیت پر حضرت بنوریؒ کے بیانات کا ترجمہ پیش کیا، جس سے حضرت بنوریؒ بہت خوش ہوئے اور حضرت ڈاکٹر صاحب کو ڈھیروں دعاؤں سے نوازا۔ نیز ان اسفار میں حضرت بنوریؒ اپنے ساتھ قومی اسمبلی پاکستان میں قادیانیوں کے جواب میں پیش کیا گیا مسلمانوں کا موقف ”قادیانی فتنہ اور ملت اسلامیہ کا موقف“ نامی کتاب ساتھ لے گئے، جس کا اردو سے عربی ترجمہ حضرت بنوریؒ کے حکم پر حضرت ڈاکٹر صاحب نے کیا تھا اور یہ کتاب وہاں عربی دان علماء و عوام کو پیش کی گئی۔ اس سفر میں پیش آنے والا ایک واقعہ حضرت ڈاکٹر صاحب کے قلم سے قادیانیوں کے لئے درس عبرت کے طور پر پیش ہے:

علامہ کشمیریؒ، حضرت امیر شریعتؒ کو جس محاذ ختم نبوت کا امام مقرر کر گئے تھے، جب اس محاذ کے پلیٹ فارم عالمی مجلس تحفظ ختم نبوت کی قیادت علامہ کشمیریؒ کے جانشین حضرت بنوریؒ نے سنبھالی تو ۷ ستمبر ۱۹۷۷ء کو قادیانی غیر مسلم اقلیت قرار دیئے گئے۔ محدث العصر حضرت بنوریؒ کو تحفظ ختم نبوت کے چوکیداری اپنے استاذ و شیخ علامہ کشمیریؒ سے وارث میں ملی تھی، یہی جذبہ حضرت بنوریؒ کے تلمیذ رشید اور جانشین، خادم سفر و حضر، مزاج شناس و مذاق آشنا حضرت اقدس مولانا ڈاکٹر عبدالرزاق اسکندرؒ میں منتقل ہوا اور وہ اپنے حضرت بنوریؒ کی زندگی ہی میں ان کے مشن تحفظ ختم نبوت سے جڑ گئے۔

حضرت مولانا ڈاکٹر عبدالرزاق اسکندرؒ کی خدمات ختم نبوت کا جائزہ لیا جائے تو وہ دو حصوں میں تقسیم نظر آتی ہیں: (۱) بیرون ملک خصوصاً عرب دنیا اور یورپ وغیرہ کے اسفار اور قادیانیت سے وہاں کے مسلمانوں کے ایمانوں کو بچانے کے لئے بیانات، (۲) اردو قادیانیت پر اردو میں لکھی گئیں کتابوں کے عربی میں ترجمے کر کے انہیں عرب ممالک میں عام کرنا۔ ہر دو انواع کی خدمات کا سلسلہ حضرت بنوریؒ کے خادم سفر ہونے کی حیثیت سے شروع ہوتا ہے۔ چنانچہ ۷ ستمبر ۱۹۷۷ء کی تاریخی کامیابی کے بعد جب حضرت بنوریؒ نے افریقی ممالک کا دورہ کیا تو حضرت

فتنہ قادیانیت کے تعاقب اور تحریکی محاذ کے ساتھ ساتھ علمی میدان میں اس کی تردید کے لئے امام العصر حضرت علامہ انور شاہ کشمیریؒ قدس سرہ کا جوش و جذبہ دیدنی تھا، فتنہ قادیانیت کی زہرناکی و خطرناکی کے ممکنہ نتائج سوچ سوچ کر آپ راتوں کو سو نہیں پاتے تھے، جس طرح آپ نے اس فتنے کی سرکوبی کے لئے علم و تحقیق کے میدان میں اپنے شاگردوں کو اتارا جنہوں نے بلند پایہ علمی و تحقیقی کتابیں لکھ کر اس دجالی فتنے کے تار و پود بکھیر دیئے۔ ایسے ہی آپ نے مجلس احرار اسلام کے قائد حضرت اقدس مولانا سید عطاء اللہ شاہ بخاری نور اللہ مرقدہ کو محاذ تحفظ ختم نبوت کا سالار مقرر کر کے خود ان کے ہاتھ پر بیعت کی اور انہیں ”امیر شریعت“ کے خطاب سے نوازا۔ امیر شریعت سید عطاء اللہ شاہ بخاریؒ کی قیادت میں ہندوستان میں مجلس احرار اسلام کے پلیٹ فارم سے اور تقسیم ہند کے بعد پاکستان میں عالمی مجلس تحفظ ختم نبوت کے محاذ سے بے شمار کامیابیاں سمیٹیں اور ۷ ستمبر ۱۹۷۷ء کو جب قادیانیت کے منہ زور گھوڑے کو آئین پاکستان کی لگام ڈالی گئی تب حضرت امیر شریعتؒ کی اس جماعت کی قیادت علامہ کشمیریؒ کے تلمیذ رشید اور علمی جانشین محدث العصر حضرت علامہ سید محمد یوسف بنوریؒ رحمۃ اللہ علیہ فرما رہے تھے۔ قدرت کا کیا ہی خوب نظام ہے کہ

”نیروبی میں قادیانیوں کی ایک عبادت گاہ ہے، وہی ان کا مرکز ہے۔ کینیا کے بعض شہروں میں بھی ان کے مراکز ہیں، جہاں سے یہ لوگ افریقی عوام میں کام کرتے ہیں اور مقامی زبانوں میں اپنا لٹریچر تقسیم کرتے ہیں۔ بعض دوستوں نے سنایا کہ قادیانیوں کی طرف سے ایک کتابچہ شائع ہوا، اس کے سرورق پر انہوں نے مرزا صاحب کی تصویر بھی چھاپ دی۔ ایک قادیانی نے جب مرزا صاحب کی تصویر دیکھی تو متفر ہو کر کہنے لگا کہ: یہ پیغمبر کی شکل نہیں ہو سکتی اور قادیانیت سے توبہ کر کے مسلمان ہو گیا۔“ (ماہ نامہ ”بینات“، حضرت بنوریؒ نمبر ۷: ۵۱)

حضرت بنوریؒ کے وصال کے بعد جامعہ علوم اسلامیہ علامہ بنوری ٹاؤن کے نئے مہتمم اور آپ کے داماد حضرت مولانا مفتی احمد الرحمنؒ عالمی مجلس تحفظ ختم نبوت کے نائب امیر مرکزیہ منتخب ہوئے تو اسی اجلاس (مؤرخہ: اگست ۱۹۸۱ء) میں حضرت مولانا ڈاکٹر عبدالرزاق اسکندرؒ کی مرکزی شوریٰ کارکن منتخب کر لیا گیا۔ فروری ۲۰۰۸ء میں نائب امیر مرکزیہ حضرت اقدس سیدنیس الحسینیؒ کے انتقال کے بعد امیر مرکزیہ حضرت مولانا خواجہ خان محمدؒ نے حضرت ڈاکٹر صاحبؒ کو نائب امیر مرکزیہ منتخب فرمایا اور یہ ارشاد فرمایا کہ ختم نبوت کے تحفظ کی امانت جس گھر سے لی تھی، اسی گھر میں واپس لوٹا دی۔ دراصل حضرت بنوریؒ جب مجلس کے امیر مرکزیہ منتخب ہوئے تو انہوں نے حضرت خواجہ صاحبؒ کو نائب امیر بنایا، حضرت خواجہ صاحبؒ نے حضرت بنوریؒ کے مسند نشین و جانشین کو نائب امیر بنا کر اپنے استاذ کی امانت کو بحفاظت واپس لوٹا دیا۔ اس عرصہ میں حضرت ڈاکٹر صاحبؒ نے ترجمان ختم نبوت شہید اسلام حضرت مولانا محمد یوسف لدھیانویؒ کے تالیف کردہ رسالے ”قادیانیوں

اور عام کافروں میں فرق“ کا عربی ترجمہ ”الفرق بین القادیانین و بین سائر الکفار“ کے نام سے کیا، اس کے علاوہ بھی کئی رسائل کو عربی قالب میں ڈھالا اور عالم عرب میں قادیانی فتنے کو بے نقاب کیا۔ نیز آپ ہر سال برمنگھم برطانیہ میں منعقد ہونے والی عالمی ختم نبوت کانفرنس میں شرکت کے لئے تشریف لے جاتے رہے اور برطانیہ کے مسلمانوں کو قادیانی فتنے سے خبردار کرتے رہے۔ ہمارے قریبی ملک سری لنکا میں قادیانی ناگ نے اپنے پھن پھیلائے اور یہ فتنہ وہاں سراٹھانے لگا تو عالمی مجلس تحفظ ختم نبوت کا ایک بھرپور وفد حضرت ڈاکٹر صاحبؒ کی قیادت میں مارچ ۲۰۰۷ء میں سری لنکا کے آٹھ روزہ دورے پر گیا، وہاں حضرت ڈاکٹر صاحبؒ نے کولمبو، کنڈی اور دوسرے مقامات پر مساجد و مدارس میں، وکیلوں اور تاجروں کے درمیان، علماء و طلبہ کے مجمع سے عربی اور اردو زبان میں بیانات فرمائے اور انہیں قادیانی فتنے سے خبردار و بیدار کیا۔ اس دورے کی مفصل کارگزاری وفد میں شامل امیر عالمی مجلس تحفظ ختم نبوت کراچی حضرت مولانا سعید احمد جلال پوری شہیدؒ نے سپرد فرطاس کی ہے جو آپ کی کتاب ”دور حاضر کے فتنوں کا تعاقب“ میں ملاحظہ کی جاسکتی ہے۔

۲۰۱۵ء میں حضرت مولانا عبدالمجید لدھیانوی قدس سرہ کے وصال کے بعد مجلس کی مرکزی مجلس شوریٰ نے حضرت ڈاکٹر صاحبؒ کو عالمی مجلس تحفظ ختم نبوت کا آٹھواں امیر مرکزیہ منتخب کیا۔ آپ اس کے لئے بالکل راضی نہیں تھے، مگر حاضرین مجلس کے اصرار پر اس ذمہ داری کو قبول کرنے پر آمادہ ہوئے۔ امیر عالمی مجلس تحفظ ختم نبوت کراچی حضرت مولانا محمد اعجاز مصطفیٰ مدظلہ اپنے ایک مضمون میں اس اجلاس کا احوال بیان کرتے ہوئے لکھتے ہیں: ”فرمایا کہ میں

بیمار ہوں، سفر نہیں کر سکتا ہوں، میں یہ ذمہ داری نہیں سنبھال سکتا، لیکن حضرت مولانا خواجہ عزیز احمد مدظلہ نے فرمایا کہ حضرت والد صاحبؒ نے آپ کو نائب امیر بناتے وقت فرمایا تھا: ”جہاں سے یہ امانت لی تھی، انہی کے حوالے کر دی۔“ تو حضرت یہ امانت آپ کے سپرد کر گئے ہیں۔ حضرت ڈاکٹر صاحبؒ روپڑے اور اپنے شیخ کی امانت کو قبول کر لیا اور ساتھ ہی ایک ایک ممبر سے فرمایا: دعاؤں سے آپ میری مدد کرتے رہیں۔“ (ماہ نامہ ”بینات“، ذوالحجہ ۱۴۲۲ھ)

عالمی مجلس تحفظ ختم نبوت کے امیر مرکزیہ منتخب ہونے کے بعد آپ نے کراچی میں ایک جلسے سے خطاب کرتے ہوئے علماء کرام کو یہ نصیحت فرمائی کہ مساجد و مدارس میں اپنے بیانات و دروس کے دوران عقیدہ ختم نبوت کو ضرور بیان کریں اور اس طرح بیان کریں کہ آپ کے مقتدیوں اور ان کے ذریعے ان کے گھر والوں کو معلوم ہو کہ ختم نبوت کا مسئلہ کیا ہے اور ہمیں کیا عقیدہ رکھنا ہے اور منکرین ختم نبوت کے بارہ میں ہمیں کیا سوچنا ہے۔ ہمارے اکابر نے اس موضوع پر ہمارے لئے اتنا بڑا علمی ذخیرہ چھوڑا ہے کہ اب ہمارا بس یہ کام ہے کہ اس کو پڑھیں اور آگے پہنچادیں اور لوگوں کی ذہنی سطح کے مطابق گفتگو کریں: ”کلموا الناس علی قدر عقولہم“ (لوگوں سے ان کی دماغی صلاحیت کے مطابق گفتگو کرو) پیش نظر رکھیں۔

حضرت مولانا ڈاکٹر عبدالرزاق اسکندرؒ ۱۹ ذوالقعدہ ۱۴۲۲ھ بمطابق ۳۰ جون ۲۰۲۱ء کو رحلت فرمائے عالم آخرت ہوئے، دعا ہے کہ اللہ تعالیٰ ہمیں ان کی زندگی کے تابندہ نقوش پر چل کر اپنی منزل تک پہنچائے اور تحفظ ختم نبوت کے لئے انہی کی طرح اپنی صلاحیتیں وقف کرنے کی توفیق نصیب فرمائے، آمین! ☆☆

# قادیانیت پر غور کرنے کا سیدھا راستہ

حضرت مولانا محمد منظور نعمانی رحمۃ اللہ علیہ

قسط: ۳

تفصیل بہت لمبی ہے اور بڑی عبرتناک اور شرمناک ہے اور مجھے اس قسم کی باتوں سے اب طبعی انقباض ہوتا ہے۔ اس لئے میں ان سب واہیات قصوں کو چھوڑتا ہوں اور صرف اصل معاملہ ہی آپ کے سامنے پیش کرنا چاہتا ہوں۔ (جو حضرات اس قصہ کی ان شرمناک تفصیلات سے بھی واقفیت حاصل کرنا چاہیں وہ فیصلہ آسمانی، الہامات مرزا، مرزا اور محمدی بیگم اور ترک مرزائیت وغیرہ رسائل

دیکھیں۔ واقعہ یہ ہے کہ

تنہا محمدی بیگم کا واقعہ ہر

ایک منصف مزاج اور حق

پرست کو یہ یقین دلانے

کے لئے کافی ہے کہ مرزا

غلام احمد قادیانی نبوت

اور الہام کے دعوؤں میں

کاذب اور مفتری ہونے

کے علاوہ نہایت پست

فطرت آدمی تھا اور اللہ تعالیٰ کی حکمت اور قدرت

نے اس کو ذلیل اور جھوٹا ثابت کرنے میں کوئی کسر

نہیں چھوڑی۔ (یہ تمام رسائل احتساب قادیانیت

میں شائع ہو چکے ہیں۔ مرتب)

مرزا قادیانی کی کتابوں سے معلوم ہوتا ہے

کہ یہ معاملہ ایک مدت تک اسی طرح چلتا رہا کہ

مرزا قادیانی محمدی بیگم کے والد احمد بیگ کو رام

مرعوب کرنے کے لئے بڑے زور سے دو باتوں کا

اعلان کیا، ایک یہ کہ: ”محمدی بیگم کا میرے نکاح

میں آنا مجھے خدا کی وحی اور الہام سے معلوم ہو چکا

ہے اور میں نے خدا کے حکم سے یہ پیام دیا ہے اور

خدا نے مجھے بتایا ہے کہ یہ نکاح ضرور ہوگا۔“

اور دوسری بات یہ کہ: ”اس کے گھر والے

اگر انکار کریں گے تو طرح طرح کی آفتوں اور

مصیبتوں میں مبتلا ہوں گے اور خود محمدی بیگم پر بھی

محمدی بیگم کا قصہ:

دوسری پیشین گوئی جو میں آپ حضرات

کے سامنے پیش کرنا چاہتا ہوں وہ محمدی بیگم کے

نکاح سے متعلق ان کی سب سے زیادہ مشہور اور

معرکہ کی پیشین گوئی ہے جس کو انہوں نے اپنی

کتابوں میں اپنی صداقت کا خاص آسمانی نشان

اور معیار قرار دیا تھا۔ میں پہلے اس کا مختصر واقعہ

بیان کر دوں۔

مرزا قادیانی کے ایک

قرابت دار مرزا احمد بیگ

ہوشیار پور کے رہنے والے

تھے۔ محمدی بیگم ان کی لڑکی

تھی۔ مرزا قادیانی کے دل

میں اس سے نکاح کرنے کی

خواہش پیدا ہوئی۔ چنانچہ

انہوں نے پیام دیا اور اس

سلسلہ میں احمد بیگ کو کچھ

زمین اور باغ دینے کا لالچ بھی دیا گیا۔ (آئینہ

کمالات اسلام ص ۵۷۳، خزائن ج ۵ ص ایضاً) لیکن احمد

بیگ راضی نہیں ہوئے اور انکار کر دیا (شاید اس

انکار کی وجہ یہ ہوگی کہ محمدی بیگم بالکل کسن لڑکی تھی

اور مرزا قادیانی کی عمر اس وقت پچاس برس سے

اوپر ہو چکی تھی)۔

مرزا قادیانی نے احمد بیگ کو متاثر اور

واقعہ یہ ہے کہ تنہا محمدی بیگم کا واقعہ ہر ایک منصف مزاج اور

حق پرست کو یہ یقین دلانے کے لئے کافی ہے کہ مرزا غلام احمد

قادیانی نبوت اور الہام کے دعوؤں میں کاذب اور مفتری ہونے کے

علاوہ نہایت پست فطرت آدمی تھا اور اللہ تعالیٰ کی حکمت اور قدرت

نے اس کو ذلیل اور جھوٹا ثابت کرنے میں کوئی کسر نہیں چھوڑی

مصیبتیں آئیں گی۔“ (آئینہ کمالات اسلام ص ۵۷۲،

۵۷۳، خزائن ج ۵، ص ایضاً)

مرزا قادیانی نے ان باتوں کو اپنے خطوط اور

اپنی کتابوں اور اشتہاروں میں ایسے زور سے لکھا

کہ احمد بیگ اگر کچا آدمی ہوتا تو ڈر کے نکاح کر ہی

دیتا۔ لیکن اس نے اثر نہیں لیا اور وہ برابر انکار کرتا

رہا اور مرزا قادیانی طرح طرح سے کوششیں اور

ہر قسم کی تدبیریں استعمال کرتے رہے جن کی



آہتم ص ۶۰، ۶۱، خزائن ج ۱۱ ص ۱۱۱ (ایضاً)

گویا مرزا قادیانی اپنے اس الہام کو شائع کر کے دنیا کو بتلا رہے ہیں کہ اگرچہ محمدی بیگم کا نکاح سلطان محمد سے ہو گیا اور میرے مخالف اس پر خوشیاں منارہے ہیں۔ لیکن میرا خدا اپنی وحی کے ذریعہ مجھے بتلا رہا ہے کہ وہ میرے ان مخالفوں سے میری طرف سے انتقام لینے کے لئے اور ان کو شکست دینے کے لئے کافی ہے اور اس کا اٹل فیصلہ ہے کہ وہ اس عورت کو یعنی محمدی بیگم کو پھر میری طرف واپس کرے گا۔ یعنی سلطان محمد میری زندگی میں مرے گا اور محمدی بیگم بیوہ ہو کر پھر میرے نکاح میں آئے گی اور میرے اللہ نے مجھے اطلاع دی ہے کہ اس کا یہ نکاح ہم نے تم سے کر دیا ہے (زوجنکھا) اور یہ خدائی فیصلہ اور خدائی اطلاع ہے جس میں کسی شک و شبہ کی گنجائش نہیں۔ اللہ کے فیصلے اٹل ہوتے ہیں۔ ان میں ہرگز کوئی تبدیلی نہیں ہوتی۔ اس کو کوئی روک نہیں سکتا۔ اللہ ضرور محمدی بیگم کو میری طرف واپس کرے گا اور آخر کار وہ میرے نکاح میں ضرور بالضرور آئے گی۔

الغرض یہ ہے کہ مرزا قادیانی کا الہام اور ان کی پیشین گوئی محمدی بیگم کے نکاح میں آنے کے متعلق ہے۔

پھر آپ کو سن کر اور زیادہ تعجب ہوگا کہ اس شخص نے اپنے اس واہیات معاملہ میں ایک جگہ رسول اللہ صلی اللہ علیہ وسلم کو بھی لپیٹ لیا۔ اسی (انجام آہتم کے ضمیمہ کے ص ۵۳، خزائن ج ۱۱ ص ۳۳۷ حاشیہ) میں محمدی بیگم کے نکاح کی اسی پیشین گوئی کے متعلق دیدہ دلیری سے لکھا کہ:

”اس پیشین گوئی کی تصدیق کے لئے جناب رسول اللہ صلی اللہ علیہ وسلم نے بھی پہلے

یہ میرے ہاتھ میں مرزا قادیانی کی کتاب انجام آہتم ہے جو اس وقت کی لکھی ہوئی ہے جبکہ سلطان محمد کے ساتھ محمدی بیگم کے نکاح کو چار پانچ سال ہو چکے ہیں۔ اس میں مرزا قادیانی نے اپنے کچھ وہ الہامات لکھے ہیں جو عربی زبان میں ہیں اور خود ہی ساتھ ساتھ اردو میں ترجمہ بھی لکھ دیا ہے۔ ان میں چند سطروں کا ایک الہام ہے جس کا تعلق محمدی بیگم سے ہے جس میں (مرزا قادیانی کے بیان کے مطابق) ان کے خدا نے ان کو بتلایا ہے اور بڑے زوردار الفاظ میں یقین اور اطمینان دلایا ہے کہ محمدی بیگم پھر ضرور تمہارے نکاح میں آئے گی۔ بلکہ ہم نے اس کا نکاح تم سے کر دیا ہے۔ اب کوئی طاقت اس کو روک نہیں سکتی۔ الہام کے الفاظ یہ ہیں:

”فسی کفیکھم اللہ ویردھا الیک ۰  
امر من لدنا انا کنا فاعلین زوجنکھا  
۰ الحق من ربک فلا تکونن من  
الممترین ۰ لا تبدیل لکلمات اللہ ۰ ان  
ربک فعال لما یرید انا رادوھا الیک“

اب خود مرزا قادیانی کا لکھا ہوا اس الہام کا ترجمہ سنئے:

”سو خدا ان کے لئے تجھے کفایت کرے گا اور اس عورت کو تیری طرف واپس لائے گا۔ یہ امر ہماری طرف سے ہے اور ہم ہی کرنے والے ہیں۔ بعد واپسی کے ہم نے نکاح کر دیا۔ تیرے رب کی طرف سے سچ ہے۔ پس تو شک کرنے والوں میں سے مت ہو۔ خدا کے کلمے بدلنا نہیں کرتے۔ تیرا رب جس بات کو چاہتا ہے وہ بالضرور اس کو کر دیتا ہے۔ کوئی نہیں جو اس کو روک سکے۔ ہم اس کو واپس لانے والے ہیں۔“ (انجام

کرنے کی کوششیں اور تدبیریں کرتے رہے۔ اس کو خطوط لکھتے رہے اور الہاموں کے حوالہ سے اس کو دھمکیاں بھی دیتے رہے۔ مگر وہ انکار پر جما رہا۔ یہاں تک کہ پٹی ضلع لاہور کے رہنے والے ایک شخص سلطان محمد سے محمدی بیگم کی شادی کی بات چیت ہونے لگی۔ جب مرزا قادیانی کو اس کی اطلاع ہوئی تو انہوں نے اس میں رکاوٹ ڈالنے کی عجیب و غریب تدبیریں اور بڑی بڑی کوششیں کیں۔ جب یہ تمام کوششیں بھی ناکام رہیں تو مرزا قادیانی نے حسب عادت خدا کے الہام کے حوالے سے پیشین گوئی شائع کر دی کہ اگر سلطان محمد سے محمدی بیگم کا نکاح ہوا تو سلطان محمد روز نکاح سے اڑھائی سال کے اندر اور محمدی بیگم کا باپ احمد بیگ تین سال کے اندر مرجائیں گے اور لڑکی بیوہ ہو کر پھر میرے نکاح میں ضرور آئے گی۔

اللہ کی شان کہ محمدی بیگم کا نکاح سلطان محمد سے ہو گیا۔ لیکن مرزا قادیانی اس کے بعد بھی برابر اسی زور و شور سے یہ پیشین گوئی کرتے رہے کہ سلطان محمد مرے گا اور محمدی بیگم ضرور بالضرور میرے نکاح میں آئے گی۔ یہ اللہ تعالیٰ کی تقدیر مبرم ہے۔ کوئی اسے بدل نہیں سکتا اور اگر میری یہ بات غلط ہو جائے۔ یعنی اگر محمدی بیگم میرے نکاح میں نہ آئے اور اسی طرح سلطان محمد اگر مقررہ میعاد تک نہ مرے تو میں جھوٹا اور ایسا اور ویسا۔

یہ تو میں نے آپ کو اصل قصہ بہت مختصر طور سے اپنی زبان میں سنا دیا۔ اب آپ مرزا قادیانی کے اس سلسلہ کے دعوؤں اور ان کی پیشین گوئیوں کی دو ایک عبارتیں بھی سن لیجئے اور عبارتیں بھی وہ جن کو انہوں نے خدا کے الہام کی حیثیت سے لکھا ہے:

سے ایک پیشین گوئی فرمائی ہے کہ یتیموں کو بچھڑا کرے گا اور نیز وہ صاحب اولاد ہوگا۔ اب ظاہر ہے کہ تزوج اور اولاد کا ذکر کرنا عام طور پر مقصود نہیں۔ کیونکہ عام طور پر ہر ایک شادی کرتا ہے اور اولاد بھی ہوتی ہے۔ اس میں کچھ خوبی نہیں۔ بلکہ تزوج سے مراد وہ خاص تزوج ہے جو بطور نشان ہوگا اور اولاد سے مراد وہ خاص اولاد ہے جس کے متعلق اس عاجز کی پیشین گوئی موجود ہے۔ گویا اس جگہ رسول اللہ صلی اللہ علیہ وسلم ان سیہ دل منکروں کو ان کے شبہات کا جواب دے رہے ہیں اور فرما رہے ہیں کہ یہ باتیں ضرور پوری ہوں گی۔“

حالانکہ حضور صلی اللہ علیہ وسلم پر یہ اس شخص کا محض افتراء اور بہتان ہے۔ حدیث شریف کے الفاظ: ”یتزوج ویولد لہ“ کا اصل مقصد تو یہ تھا کہ حضرت مسیح علیہ السلام (جنہوں نے اپنی پہلی زندگی میں نکاح نہیں کیا تھا اور تہجد کی زندگی گزاری تھی) وہ جب آخر زمانہ میں دوبارہ آئیں گے تو حضور صلی اللہ علیہ وسلم کی سنت کے اتباع میں نکاح بھی کریں گے اور اس سے اولاد بھی ہوگی۔ لیکن اس شخص نے حضور صلی اللہ علیہ وسلم پر افتراء کیا اور آپ کے اس ارشاد کو محمدی بیگم کے ساتھ اپنے نکاح کی پیشین گوئی بنا لیا۔

لیکن اللہ تعالیٰ نے مرزا قادیانی کی اس پیشین گوئی کو غلط ثابت کر کے ساری دنیا کو اس حقیقت کا گواہ بنا دیا کہ اس شخص نے خدا پر اور اس کے رسول صلی اللہ علیہ وسلم پر یہ سب افتراء کیا تھا۔ اسی سلسلہ میں ضمیمہ انجام آہتم کے اسی صفحہ کی ایک عبارت اور بھی سن لیجئے۔ مرزا قادیانی کے جن مخالفین نے محمدی بیگم کا نکاح مرزا قادیانی

سے نہ ہونے اور سلطان محمد سے ہو جانے پر پھر پیشین گوئی کی مدت یعنی اڑھائی سال میں سلطان محمد کے نہ مرنے پر فاتحانہ خوشیاں منائیں ان کے متعلق مرزا قادیانی لکھتے ہیں:

”سو چاہئے تھا کہ ہمارے نادان مخالف انجام کے منتظر رہتے اور پہلے ہی سے اپنی بدگوہی ظاہر نہ کرتے۔ بھلا جس وقت یہ سب باتیں پوری ہو جائیں گی تو اس دن یہ احمق مخالف جیتے ہی رہیں گے اور کیا اس دن یہ تمام لڑنے والے سچائی کی تلوار سے ٹکڑے ٹکڑے نہیں ہو جائیں گے۔ ان بیوقوفوں کو کوئی بھاگنے کی جگہ نہیں رہے گی اور نہایت صفائی سے ناک کٹ جائے گی اور ذلت کے سیاہ داغ ان کے منخوس چہروں کو بندروں اور سوروں کی طرح کر دیں گے۔“ (ضمیمہ انجام آہتم ص ۵۳، خزائن ج ۱۱، ص ۳۳۷)

پھر چند سطر کے بعد اسی سلسلہ بیان میں لکھتے ہیں:

”یاد رکھو کہ اس پیشین گوئی کی دوسری جز (یعنی سلطان محمد کا مرزا قادیانی کے سامنے مرنا اور محمدی بیگم کا بیوہ ہو کر مرزا قادیانی کے نکاح میں آنا) پوری نہ ہوئیں تو میں ہر ایک بد سے بدتر ٹھہروں گا۔ اے احمق! یہ انسان کا افتراء نہیں۔ یہ کسی خبیث مفتری کا کاروبار نہیں۔ یقیناً سمجھو کہ یہ خدا کا سچا وعدہ ہے۔ وہی خدا جس کی باتیں نہیں ٹلتیں۔ وہی رب ذوالجلال جس کے ارادوں کو کوئی روک نہیں سکتا۔“ (ضمیمہ انجام آہتم ص ۵۴، خزائن ج ۱۱، ص ۳۳۸)

یہ عبارتیں مرزا قادیانی کی صرف ایک کتاب انجام آہتم اور اس کے ضمیمہ کی ہیں۔ جو ۱۸۹۶ء کے آخر کی تصنیف ہے۔ اس کے بعد مرزا

قادیانی قریباً ۱۲ برس زندہ رہے اور مئی ۱۹۰۸ء میں مرگئے اور ان پیشین گوئیوں کا یہ حشر ہوا کہ نہ سلطان محمد ان کے سامنے مرا اور نہ محمدی بیگم ان کے نکاح میں آئی۔

اب اگر اللہ تعالیٰ نے آپ حضرات کو کچھ بھی سمجھ دی ہے تو آپ خود ہی فیصلہ کر سکتے ہیں کہ مرزا قادیانی کے یہ سارے اعلانات اور ان کی یہ پیشین گوئیاں کتنے روشن طریقہ پر غلط ہوئیں اور اللہ تعالیٰ نے ان کا جھوٹا اور مفتری ہونا کتنی صفائی سے ثابت کر دیا۔

میں نے بیان کیا تھا کہ اس سلسلہ میں مرزا قادیانی کی ایک پیشین گوئی تاریخ کے تعین کے ساتھ یہ تھی سلطان محمد یوم نکاح کے ڈھائی سال تک ضرور مر جائے گا۔ چنانچہ اسی پیشین گوئی کی بنیاد پر انہوں نے اپنی کتاب شہادۃ القرآن میں ۲۱ ستمبر ۱۸۹۳ء کو لکھا کہ: ”آج کی تاریخ سے قریباً گیارہ مہینے باقی رہ گئے ہیں۔“ (شہادۃ القرآن ص ۷۹، خزائن ج ۶، ص ۳۷۵)

اس حساب سے سلطان محمد کو ۲۱ اگست ۱۸۹۴ء تک مرجانا چاہئے تھا۔ لیکن جب اللہ تعالیٰ نے اس پیشین گوئی کو جھوٹا کر دیا اور سلطان محمد کو اس تاریخ تک بھی موت نہیں آئی تو مرزا قادیانی نے بڑی دیدہ دلیری اور بے باکی سے کہنا شروع کر دیا کہ اس کی موت فلاں وجہ سے کچھ ٹل گئی ہے۔ لیکن بہر حال میرے سامنے ضرور مر جائے گا۔ یہ اللہ کی تقدیر مبرم ہے۔ یعنی اللہ کی یہ ٹل اور قطعی تقدیر ہے اور اب اس میں کوئی تبدیلی ہونے والی نہیں ہے۔ چنانچہ سلطان محمد کی موت کی میعاد گزرنے کے بعد انجام آہتم میں مرزا قادیانی نے لکھا کہ:

پیشین گوئیوں سے متعلق تھی جن کو خود انہوں نے اپنے سچے یا جھوٹے ہونے کا معیار قرار دیا تھا۔ ان میں سے میں نے صرف ان ہی دو پیشین گوئیوں کو آپ حضرات کے سامنے رکھا ہے جن کو خود مرزا قادیانی نے زیادہ اہمیت دی تھی۔ یعنی ڈپٹی آتھم والی اور محمدی بیگم والی پیشین گوئی۔

یہ عاجز پوری ایمان داری اور دیانتداری سے کہتا ہے کہ اگر مرزا قادیانی میں کسی دوسرے پہلو سے کوئی کمی کسر نہ ہوتی تب بھی صرف ان ہی دو پیشین گوئیوں کا غلط نکل جانا اس بات کے لئے کافی دلیل ہوتا کہ مرزا قادیانی ہرگز اللہ تعالیٰ کے فرستادہ اور اس کے مامور نہیں ہیں۔ اللہ تعالیٰ اپنے کسی نبی اور کسی مامور کو اس طرح ذلیل نہیں کرتا۔ جس طرح کہ مرزا قادیانی ان دو پیشین گوئیوں میں ذلیل ہوئے۔

میرا تو خیال ہے کہ نبوت تو بڑی چیز ہے۔ اگر کوئی بھی غیرت مند آدمی اتنا ذلیل ہوا ہوتا تو کسی کو منہ دکھانے کے لائق بھی اپنے کو نہ سمجھتا۔ مگر اللہ کی شان ہے کہ ان سب باتوں کے باوجود مرزا قادیانی کے دعوے بھی برابر جاری رہے اور ان کو نبی ماننے والے بھی ملتے رہے اور اب تک مل رہے ہیں۔ لیکن اس میں تعجب کی کوئی بات نہیں۔ ہمارے اس ملک میں ایک قوم کی قوم موجود ہے جو جانوروں کو پوجتی ہے۔ دریاؤں کو پوجتی ہے۔ پتھروں کو پوجتی ہے اور صرف بے پڑھے اور گنوار ہی نہیں۔ بلکہ ان چیزوں کی پرستش کرنے والوں میں اچھے اچھے گریجویٹ اور علم و عقل والے بھی ہیں۔ اصل بات یہ ہے کہ من یضلل اللہ فلا ہادی له!

(جاری ہے)

”یہ اللہ کی تقدیر مبرم ہے۔ اللہ اس کو ضرور پورا کرنے والا ہے اور اس میں اس کو اپنے سچے اور جھوٹے ہونے کا معیار قرار دیتا ہوں۔ (انجام آتھم، ص: ۲۳۳، خزائن، ج: ۱۱، ص: ایضاً)

”اگر یہ سب باتیں پوری نہ ہوں تو میں جھوٹا ہوں اور ہر بد سے بدتر ہوں۔“ (انجام آتھم، ص: ۳۳۸، خزائن، ج: ۱۱، ص: ایضاً)

”اور جس وقت یہ سب باتیں پوری ہوں گی تو میرے ان بیوقوف مخالفوں کی نہایت صفائی سے اس دن ناک کٹ جائے گی اور ذلت کے سیاہ داغ ان کے منخوس چہروں کو بندروں اور سوروں کی طرح کر دیں گے۔“ (انجام آتھم، ص: ۳۳۷، خزائن، ج: ۱۱، ص: ایضاً)

لیکن اللہ تعالیٰ نے ان سب تعلیوں اور دعوؤں کو ایسی صفائی سے جھوٹا ثابت کیا اور خاک میں ملایا کہ کسی کے لئے دھوکہ فریب اور کسی مغالطہ کی گنجائش نہیں رہی۔ یہ سب عبارتیں مرزا قادیانی کی کتابوں میں آج تک موجود ہیں اور مرزا قادیانی مئی ۱۹۰۸ء میں اس دنیا سے اس حال میں چلے گئے کہ سلطان محمد زندہ تھا اور محمدی بیگم اس کی بیوی تھی اور پھر اللہ تعالیٰ نے سلطان محمد کو اتنی لمبی عمر دی کہ ابھی چند سال ہوئے اللہ کے اس بندہ کا انتقال ہوا ہے۔ گویا مرزا قادیانی کے بعد قریباً تیس چالیس برس وہ زندہ رہا اور اس طویل مدت کا ہر دن مرزا قادیانی کے کاذب اور مفتری ہونے کی شہادت دنیا کے سامنے پیش کرتا رہا۔

اس عاجز نے مرزا قادیانی کی جانچ کے لئے جو چار اصولی باتیں آپ حضرات کے سامنے رکھنے کا ارادہ کیا تھا ان میں سے دو تو پہلے پیش کر چکا تھا اور تیسری اصولی بات ان کی ان خاص

”میں بار بار کہتا ہوں کہ نفس پیشین گوئی داماد احمد بیگ تقدیر مبرم ہے اس کی انتظار کرو اور اگر میں جھوٹا ہوں تو یہ پیشین گوئی پوری نہیں ہوگی اور میری موت آجائے گی۔“ (انجام آتھم، ص: ۳۱، خزائن، ج: ۱۱، ص: ایضاً)

اور اسی کے متعلق اسی انجام آتھم کے عربی حصہ میں لکھا کہ:

”والقدر قدر مبرم من عند الرب العظیم و سیأتی وقتہ بفضل اللہ الکریم فوالذی بعث لنا محمد المصطفیٰ وجعلہ خیر الوریٰ ان هذا حق فسوف تریٰ وانی اجعل هذا لنبا معیاراً لصدقی و کذبی و ما قلت الا بعد ما نبت من ربی“ (انجام آتھم، ص: ۲۳۳، خزائن، ج: ۱۱، ص: ایضاً)

اس کا مطلب یہ ہے کہ سلطان محمد کی موت اللہ تعالیٰ کی تقدیر مبرم ہے۔ (یعنی اٹل اور قطعی تقدیر ہے) اور اللہ کے فضل سے عنقریب اس کا وقت آیا چاہتا ہے۔ پس قسم ہے اس خدا کی جس نے حضرت محمد صلی اللہ علیہ وسلم کو ہمارے لئے مبعوث فرمایا اور اس کو خیر الرسل اور بہترین مخلوقات بنایا کہ یہ پیشین گوئی بالکل حق ہے اور تم عنقریب اس کو آنکھوں سے دیکھ لو گے اور میں اس پیشین گوئی کو اپنے جھوٹے اور سچے ہونے کا معیار قرار دیتا ہوں اور یہ بات میں جب کہہ رہا ہوں کہ میرے پروردگار کی طرف سے مجھے اس کی خبر دی گئی ہے۔

بہر حال مرزا قادیانی نے محمدی بیگم کے نکاح اور اس کے شوہر سلطان محمد کی موت کی پیشین گوئی اتنے زور سے کی کہ کوئی زور دار اور وزن دار لفظ اٹھا نہیں رکھا۔ کہا کہ:

# مولانا محمد اسماعیل شجاع آبادی کے دعوتی و تبلیغی اسفار

لاہور میں چار روز: عالمی مجلس تحفظ ختم نبوت لاہور کی دعوت پر ۱۳ مئی ۲۰۲۲ء جمعہ المبارک کا خطبہ نورانی مسجد قلعہ محمدی راوی روڈ میں دیا۔ نورانی مسجد اہل حق کا قدیمی مرکز ہے، جو ۱۹۲۸ء میں قیام پاکستان کے ایک سال بعد معرض وجود میں آئی۔ یہاں بڑے بڑے خطیب خطابت کے جواہر پارے بکھیرتے رہے۔ راوی روڈ مجلس کا یونٹ قدیمی اور مضبوط ہے۔ برادر عزیز حامد بلوچ موثر انداز میں تحریک ختم نبوت کے پرجوش راہنما اور ذمہ دار ہیں۔ ان کی استدعا پر ۱۳ مئی جمعہ المبارک کا خطبہ دیا۔

حفیظ سینٹر گلبرگ کے تاجروں سے خطاب: حفیظ سینٹر میں مجلس کا موثر یونٹ ہے۔ یونٹ نے بیسمنٹ میں لائبریری قائم کی ہوئی ہے۔ جس میں مجلس کی اکثر کتابیں موجود ہیں۔ مولانا قاری عبدالعزیز مدظلہ ہمارے شجاع آباد کے رہائشی اور لائبریری کے انچارج ہیں۔ بیسمنٹ میں ہی مسجد قائم ہے۔ ۱۳ مئی ۲۰۲۲ء عصر کی نماز کے بعد سینکڑوں تاجروں سے خطاب کا موقع ملا۔ (الحمد لله على ذلك)

جامع مسجد رحمۃ للعالمین آراے بازار: لاہور کینٹ کی مسجد رحمۃ للعالمین بھی اہل حق کا قدیمی مرکز ہے۔ یہاں جامعہ مظاہر العلوم کے نام سے مدرسہ بھی قائم ہے۔ جہاں دورہ حدیث شریف تک تمام اسباق ہوتے ہیں۔ مجلس کے مبلغین اور رفقائے کرام کے بیانات ہوتے رہتے ہیں۔ مناظر اسلام حضرت مولانا لال حسین اخترؒ جب لاہور میں رہائش پذیر تھے۔ ہر ماہ میں ایک مرتبہ بیان کے لئے تشریف لاتے آراے بازار میں لطفی جنرل اسٹور کے نام جنرل اسٹور کے بانی

حاجی محمد شفیق تھے، جو بہت ہی فکر مند ساتھی تھے۔ ان کے فرزند ان گرامی نے جائیداد تقسیم کر لی۔ حاجی صاحب کے ایک فرزند ارجمند حاجی عبداللطیف حفظہ اللہ ہیں جو ہر سال اجتماعی قربانی کا اہتمام کرتے ہیں اور قربانی کی کھالیں مجلس کے لئے جمع کرتے ہیں۔ ۱۵ مئی ۲۰۲۲ء عصر کی نماز کے بعد مسجد رحمۃ للعالمین مولانا عبدالنعیم سلمہ کی معیت میں حاضری ہوئی اور راقم الحروف نے عقیدہ ختم نبوت کی اہمیت پر بیان کیا۔

جامع مسجد بسم اللہ نشاط کالونی: کے خطیب جامعہ اشرفیہ کے فاضل مولانا عبدالرحمن ہیں اور آراے بازار یونٹ کے ذمہ داروں میں برادر خلیل احمد ہیں۔ ان کی مساعی جلیلہ سے مغرب کی نماز کے بعد بیان ہوا۔ مولانا عبدالنعیم، خلیل احمد کی رفاقت حاصل رہی۔

جامع مسجد نجف کالونی میں بیان: جامع مسجد نجف کالونی کے خطیب مولانا محمد غازی مدظلہ ہیں، جو آج کل بستر علالت پر ہیں۔ عصر کی نماز کے بعد جامع مسجد میں بیان ہوا اور بعد ازاں حضرت مولانا محمد غازی مدظلہ کی مولانا عبدالنعیم کی معیت میں عیادت کی اور ان کی صحتیابی کے لئے دعا کی۔

علامہ عنایت اللہ رشیدی سے تعزیت کا اظہار: مشہور خوشنویس حضرت اقدس سید نفیس

الحسینی کے شاگرد رشید، جامعہ اشرفیہ لاہور کے فاضل علامہ عنایت اللہ رشیدی مدظلہ کی ہمیشہ محترمہ کا دوروز پہلے انتقال ہوا تو ۱۶ مئی ۲۰۲۲ء کو مولانا عبدالنعیم کی رفاقت میں موصوف سے ان کے گھر پر ملاقات کی۔ ہمیشہ کی وفات پر تعزیت کا اظہار کرتے ہوئے مرحومہ کی مغفرت اور پسماندگان کے لئے صبر جمیل کی دعا کی۔

کوٹ پنڈی داس شیخوپورہ میں جلسہ: کوٹ پنڈی داس شیخوپورہ ضلع کا ایک قدیم قصبہ ہے۔ جہاں کی تقریباً ساری آبادی علماء دیوبند کی پیروکار ہے، مجلس کا یونٹ مولانا قاری محمد جمیل کی سرکردگی میں موثر کردار ادا کر رہا ہے۔ ۱۷ مئی ۲۰۲۲ء عشاء کی نماز کے بعد جامع مسجد عائشہ میں مولانا قاری محمد جمیل کی صدارت میں ختم نبوت کا جلسہ منعقد ہوا۔ جس میں کثیر تعداد میں مسلمانوں نے شرکت کی۔ مولانا فضل الرحمن منگلہ اور محمد اسماعیل شجاع آبادی کے بیانات ہوئے۔

جامع مسجد ہاؤسنگ کالونی شیخوپورہ: کوٹ پنڈی داس سے فارغ ہو کر رات کا آرام و قیام جامع مسجد ہاؤسنگ کالونی شیخوپورہ میں کیا۔ صبح کی نماز کے بعد ۱۸ مئی ۲۰۲۲ء کو جامع مسجد میں بیان ہوا۔ درس کے بعد مقامی جماعت کے امیر مولانا قاری محمد ابوبکر مدظلہ بھی تشریف لائے، نیز مقامی جماعت کے ایک متحرک ساتھی سید تجل حسین شاہ

بھی تشریف لے آئے اور کافی دیر تک مقامی، ضلعی اور ملکی حالات پر گفتگو ہوتی رہی۔ نیز شیخوپورہ کے علاقہ ”باہومان“ میں قادیانیوں کی دہشت گردی سے شہید ہونے والے ایک نوجوان زین علی کی شہادت کے بعد پولیس کے روایتی لیت و لعل پر غور و فکر کرتے رہے۔

زین علی کے ورثا سے تعزیت کا اظہار: ۱۹ مئی ۲۰۲۲ء ناشتہ سے فارغ ہونے کے بعد مولانا قاری محمد ابو بکر مولانا فضل الرحمن منگلہ، سید تجمل حسین کی معیت میں ”باہومان“ شہید زین علی کے گھرانے کے بھائیوں سے ملے۔ شہید کے والد محترم چند سال پہلے وفات پا چکے ہیں، ان کے بھائیوں اور لواحقین سے ملے اور تعزیت کا اظہار کیا اور شہید کے رفع درجات اور پسماندگان کے لئے صبر جمیل کی دعا کی، وہاں جا کر معلوم ہوا کہ مقامی ایم پی اے میاں خلیل احمد شتر قپوری تشریف لائے۔ اور انہوں نے قاتلوں کے خاندان کے لوگوں کو کلمہ پڑھا کر مسلمان کیا۔ ختم نبوت کے وفد نے اس کا تو خیر مقدم کیا کہ ایم پی اے صاحب نے قادیانیوں کو کلمہ پڑھایا۔ کلمہ تو قادیانی پہلے بھی پڑھتے ہیں اور ”محمد رسول اللہ“ سے مرزا قادیانی مراد لیتے ہیں۔ کاش کہ ایم پی اے صاحب جو ایک عظیم خاندان (حضرت میاں شیر محمد شتر قپوری) سے تعلق رکھتے ہیں، وہ اپنے ووٹوں کی خاطر اس سانحہ پر مٹی ڈالنے کی کوشش میں مصروف ہیں تو انہیں معلوم ہونا چاہئے کہ قادیانی قلبی (دلی) طور پر مسلمان بھی ہو جائیں لیکن قاتلوں کو معاف کرنے کا حق کسی ایم پی اے یا ایم این اے اور وزیر کو نہیں پہنچتا۔ قاتلوں کو کیفر کردار تک پہنچانا چاہئے۔ ایم پی اے بھی اپنی پارٹی کے منحرفین میں

سے ہیں۔

جامعہ اجمل المدارس فیروز وٹواں: کے بانی ہمارے بہت ہی بہترین دوست مولانا سرور شعیب مدظلہ ہیں۔ جن سے تقریباً تیس سال سے یاد اللہ وابستہ ہے۔ باہومان تعزیت سے فارغ ہو کر جامعہ اجمل المدارس میں دوپہر کا آرام کیا۔ شاداب ٹیکسٹائل ملز شیخوپورہ فیصل آباد روڈ کی جامع مسجد کے امام و خطیب مولانا محمد طیب بہت ہی مخلص جماعتی ساتھی ہیں۔ انہوں نے مبلغین ختم نبوت کے اعزاز میں ۱۹ مئی کو ظہر کی نماز کے بعد ظہرانہ کا اہتمام کیا، جس میں قریبی ملوں کے ائمہ کرام بھی شریک ہوئے۔ خدام ختم نبوت نے میزبان کا شکریہ ادا کرتے ہوئے اجازت لی۔

جامعہ اشرفیہ شاہ کوٹ: کی قدیمی دینی درسگاہ ہے، جس کے بانی مجاہد ختم نبوت مولانا عبداللطیف انور تھے جو بہت ہی باہمت اور جرأت مند عالم دین تھے۔ آپ نے اپنے علاقہ کے قادیانیوں کو نتھ ڈال کر رکھی ہوئی تھی۔ جہاں کہیں قادیانیوں کی شرارت سامنے آتی۔ لاٹھی اٹھا کر تعاقب کے لئے نکلتے، کئی ایک مقامات پر مالی طور پر مضبوط قادیانیوں کو پسپا ہوتے دیکھا۔ موصوف مولانا قاری غلام محمد آف مری کے داماد اور خلیفہ تھے۔ نیز انہیں شیراوالہ گیٹ خانقاہ قادریہ راشدیہ کے اس وقت سجادہ نشین حضرت میاں محمد اجمل قادری مدظلہ سے خلافت و اجازت حاصل تھی۔ نیز سید نفیس الحسینی سے بھی مجاز تھے۔ مجاہدین ختم نبوت میں سے تھے۔ انہوں نے شاہ کوٹ میں جامعہ اشرفیہ کے نام سے ادارہ قائم کیا۔ اسی ادارہ میں ایک بہادر عالم دین مولانا مفتی غلام مرتضیٰ شہید بھی تھے، جو دشمنان صحابہ

کرام کی بھینٹ چڑھے اور انہیں بے دردی کے ساتھ شہید کر دیا گیا۔ مفتی غلام مرتضیٰ جب تک زندہ رہے تو مدرسہ میں درجہ کتب کے بھی کئی ایک درجات تھے۔ اب صرف حفظ و ناظرہ کی درسگاہ ہے، مولانا عبداللطیف انور کے جانشین اور فرزند اکبر مولانا سید احمد نظم سنبھالے ہوئے ہیں، بقول ان کے ہماری محنت کا محور و مرکز مقامی بچے ہیں۔ ۱۹ مئی ۲۰۲۲ء عصر کی نماز کے بعد محمد اسماعیل شجاع آبادی کا بیان ہوا۔

حضرت شاہ صاحب مدظلہ کی خدمت میں: ۱۹ مئی ۲۰۲۲ء جامعہ اشرفیہ کے بیان سے فارغ ہو کر فیصل آباد کا رخ کیا۔ سیدی و مرشدی حضرت اقدس مولانا سید جاوید حسین شاہ صاحب دامت برکاتہم کی خدمت میں جامعہ عبیدیہ فیصل آباد حاضری ہوئی۔ جہاں پر ہفتہ و بدھ کی رات کا مجلس ذکر ہوتی ہے۔ علاقہ سے مریدین و متوسلین زیارت و دعا کے لئے حاضر ہوتے ہیں۔ حضرت والا گردوں کے مریض ہیں اور ہفتہ میں تین مرتبہ گردے واش ہوتے ہیں۔ بایں ہمہ حضرت والا خود مجلس ذکر کراتے ہیں، اس اذیت ناک عمل نے حضرت اقدس کو بہت کمزور کر دیا ہے۔ راقم نے صحت کے متعلق سوال کیا تو فرمایا کہ پہلے سے بہتر ہوں، اب ہفتہ میں دو مرتبہ گردے واش ہوتے ہیں۔ کمزوری کے باوجود رو بصحت ہیں۔

قاضی امتیاز احمد کی عیادت: ہمارے کراچی کے مبلغ اور ہر دلعزیز خطیب مولانا قاضی احسان احمد سلمہ کے برادر اکبر قاضی امتیاز احمد کمر کے مہروں کے درد کے مریض ہیں۔ سفر میں معلوم ہوا کہ کئی روز سے بیڈ ریسٹ پر ہیں تو جمعرات ۱۹ مئی کو ٹوبہ ٹیک سنگھ میں ان کے گھر ان کی

عیادت کی اور مولانا محمد خبیب سلمہ کی معیت میں حاضر ہو کر ان کی صحت کے لئے دعا کی۔

جامع مسجد بلال غلہ منڈی: ٹوبہ ٹیک سنگھ کے خطیب ہمارے بزرگ راہنما مولانا محمد عبداللہ لدھیانوی تھے، جو ایک عرصہ تک غلہ منڈی کی جامع مسجد بلال کے خطیب رہے، ان کی وفات کے بعد ان کے فرزند اصغر مولانا سعد اللہ لدھیانوی سلمہ ان کے جانشین بنے جو اپنے والد کی روایات کے امین ہیں۔ جماعتی رفقاء کے سماجی کاموں میں بڑھ چڑھ کر حصہ لیتے ہیں۔ جمعرات رات کا قیام ان کے ہاں رہا۔

جامع مسجد عثمان غنی فرید ٹاؤن ساہیوال: جامع مسجد عثمان غنی فرید ٹاؤن ساہیوال کے خطیب مولانا قاری عبداللطیف عثمانی ہیں جو مخلص جماعتی رفقاء میں سے ہیں۔ ان کی استدعا پر ہمارے ساہیوال و پاکستان کے مبلغ مولانا عبدالحکیم نعمانی نے راقم کا جمعہ کا وقت دے دیا۔ تو راقم نے ۲۰ مئی ۲۰۲۲ء جمعہ المبارک کا خطبہ جامع مسجد سیدنا عثمان غنی فرید ٹاؤن ساہیوال میں دیا۔ جامع مسجد فاروق اعظم فرید ٹاؤن کے امام و خطیب مولانا قاری منظور احمد طاہر ہیں، ان کے حکم پر عصر کی نماز کے بعد بعنوان ”عقیدہ ختم نبوت کی اہمیت و ضرورت“ پر مختصر بیان ہوا۔

تحفظ ختم نبوت کانفرنس: جامع مسجد یاسین ذیلدار کالونی میں ۲۰ مئی ۲۰۲۲ء کو مغرب تا عشاء تحفظ ختم نبوت کانفرنس منعقد ہوئی۔ کانفرنس کی صدارت مولانا قاری عبدالجبار مدظلہ نے کی۔ کانفرنس کا آغاز قاری محمد عثمان مالکی سلمہ کی تلاوت سے ہوا۔ کانفرنس سے جامعہ رشیدیہ ساہیوال کے شیخ الحدیث حضرت مولانا اشفاق حبیب، مفتی کفایت اللہ، مفتی عبید الرحمن، مولانا محمد طیب ظہور،

حافظ اسامہ صدیق، حافظ اسامہ قادری اور مولانا محمد اسماعیل شجاع آبادی نے خطاب کیا۔ اہتمام قاری نصیر احمد، قاری نذیر احمد نے کیا۔ کانفرنس میں سینکڑوں مسلمانوں نے شرکت کی۔ اس سال حفظ قرآن کی تکمیل کرنے والے چار حفاظ کرام کی دستار بندی بھی کی گئی۔ مقررین نے کہا کہ امت مسلمہ نے ہر دور میں عقیدہ ختم نبوت کا تحفظ جانوں کی قربانی دے کر کیا ہے اور آئندہ بھی کسی قربانی سے دریغ نہیں کیا جائے گا۔ مولانا محمد اسماعیل شجاع آبادی نے عقیدہ ختم نبوت کی حفاظت کے لئے مولانا محمد عبداللہ شیخ الحدیث جامعہ رشیدیہ ساہیوال اور مولانا حبیب اللہ فاضل رشیدی کی خدمات پر انہیں خراج تحسین پیش کیا۔ شیخ الحدیث مولانا محمد عبداللہ ایک عرصہ تک عالمی مجلس تحفظ ختم نبوت کے مرکزی نائب امیر رہے۔ نیز ۱۹۵۳ء، ۱۹۷۴ء اور ۱۹۸۴ء کی تحریکے ختم نبوت میں بھی نمایاں کردار ادا کیا۔ ساہیوال کے معروف ثنا خواں صوفی محمد حفیظ جالندھری کا بھی ذکر خیر ہوا۔

جامعہ محمدیہ میں قیام: رات کا قیام جامعہ محمدیہ ساہیوال میں رہا، جس کے بانی قاری عبدالجبار مدظلہ ہیں، جو عالمی مجلس تحفظ ختم نبوت ساہیوال کے بے لوث راہنما ہیں ضعف و عوارض کے باوجود جماعتی کاموں میں نوجوانوں سے زیادہ دلچسپی لیتے ہیں۔ عالمی مجلس تحفظ ختم نبوت کے زیر تعمیر دفتر کی تعمیر کی دن رات کھڑے ہو کر نگرانی کی اور ایک بہترین بلڈنگ تعمیر ہو گئی۔ اللہ پاک قاری صاحب کو بہترین جزائے خیر سے نوازیں۔ جب بھی ساہیوال جانا ہوتا ہے میزبانی کے فرائض قاری عبدالجبار اور ان کے فرزندان

گرامی قاری محمد عثمان مالکی اور مولانا محمد عمران سرانجام دیتے ہیں۔

مولانا ظفر احمد قاسم مدظلہ کی عیادت: جامعہ خالد ابن ولید ٹھیکنگی وہاڑی کے مہتمم و شیخ الحدیث حضرت مولانا ظفر احمد قاسم مدظلہ ہمارے استاذ جی حضرت مولانا عبدالمجید لدھیانوی کے شاگرد خاص اور خلیفہ مجاز ہیں۔ تمام اسباق دارالعلوم کبیر والا میں پڑھے۔ حضرت مولانا مفتی علی محمد، حضرت مولانا صوفی محمد سرور، حضرت مولانا منظور الحق، حضرت مولانا ظہور الحق رحمہم اللہ تعالیٰ سے قرآن و حدیث کے علوم حاصل کئے اور ۱۹۶۶ء میں سند فضیلت حاصل کی۔ ہمارے حضرت مولانا قاضی احسان احمد شجاع آبادی کے خصوصی مداحین میں سے ہیں۔ حضرت قاضی صاحب، حضرت مولانا سید نیاز احمد گیلانی کے واقعات مزے لے لے کر سناتے ہیں۔ وہاڑی شہر سے چودہ پندرہ کلومیٹر پہلے ملتان روڈ پر وسیع و عریض رقبہ پر جامعہ کی بنیاد رکھی۔ الحمد للہ! اس وقت جامعہ خالد ابن ولید ملک کے نامور اداروں میں سے ایک ادارہ ہے جہاں دورہ حدیث شریف تک اسباق ہوتے ہیں۔ حضرت موصوف کئی ماہ سے بستر عیادت پر ہیں۔ ۲۲ مئی کو دوپہر کا آرام حضرت موصوف کی درسگاہ میں کیا۔ قبل ازیں ان کی عیادت کی اور ان سے دعائیں لیں۔ اپنی کتابیں ”حضرت مولانا قاضی احسان احمد شجاع آبادی سوانح و افکار، فاتح قادیان مولانا محمد حیات سوانح و افکار اور تذکرہ حضرت بہلولی“ پیش کیں۔ کتابیں دیکھ کر مسرت کا اظہار کیا اور راقم الحروف کو ڈھیروں دعاؤں سے نوازا۔

مدرسہ حفظ القرآن کھروڑپکا: کی قدیمی

درسگاہ ہے جس کے بانی قاری امیر الدینؒ تھے، ان کے بعد قاری عبدالرحمنؒ اب قاری عبدالرحمن کے فرزند ارجمند مفتی محمد بن عبدالرحمن ہیں۔

کھروڑپکا سے آتے ہوئے چند منٹ مدرسہ حفظ القرآن میں ٹھہرے اور قاری امیر الدینؒ، قاری عبدالرحمنؒ کی قبور پر فاتحہ خوانی اور دعائے مغفرت کی۔

جامع مسجد تالاب والی بخاری چوک: کھروڑپکا بھی اہل حق کا قدیم مرکز ہے اور ۱۹۷۴ء کی تحریک کا مرکز رہا۔ نیز ۱۹۷۷ء کی تحریک نظام مصطفیٰ میں اسے مرکزیت حاصل رہی۔ بخاری چوک ہمارے امیر شریعت مولانا سید عطاء اللہ شاہ بخاریؒ کی نسبت سے معنون ہے۔ کھروڑپکا ہر زمانہ میں اہل حق کا مرکز رہا ہے۔ مجلس احرار اسلام، مجلس تحفظ ختم نبوت، جمعیت علماء اسلام، جمعیت طلبہ اسلام کے اکابر و اصاغر تشریف لاکر ارشادات سے نوازتے رہے۔ جامع مسجد کے سابق خطیب مولانا غلام محمد ریحانؒ عالمی مجلس تحفظ ختم نبوت کے مقامی امیر رہے۔ اب ان کے فرزند نسبتی مولانا منیر احمد ریحان مدظلہ امامت و خطابت کے فرائض سرانجام دے رہے ہیں اور مقامی یونٹ کے امیر بھی۔ ان کی دعوت پر ۲۲ مئی مغرب کی نماز کے بعد بیان ہوا، رات آرام و قیام جامعہ باب العلوم میں رہا، جہاں اساتذہ کرام مولانا منیر احمد منور مدظلہ، مولانا شیخ حبیب احمد مدظلہ، مولانا حبیب الرحمن حفظہ اللہ سے ملاقات ہوئی۔

لودھراں میں جماعتی کارکنوں سے خطاب اور پریس کانفرنس: عالمی مجلس تحفظ ختم نبوت لودھراں کے امیر مولانا محمد مرتضیٰ حفظہ اللہ کی

استدعا پر حاضری ہوئی۔ جہاں آپ نے اپنی مسجد میں ایک درجن سے زائد کارکنوں کو جمع کیا۔ راقم نے ان کے فرائض پر گفتگو کی انہیں کہا کہ قادیانیت ملک و ملت کی دشمنی کا نام ہے۔ قادیانی جہاں بھی ہو پہلے اپنی جماعتی قیادت کا وفادار اور ملک و ملت کا غدار ہے ان کی سرگرمیوں پر کڑی نظر رکھنا ہوگی۔ کارکنوں کو باہومان شیخوپورہ میں قادیانی دہشت گردی سے

متعلق آگاہ کیا اور بتلایا کہ نوجوان اپنے ایک جماعتی پروگرام میں تاجدار ختم نبوت زندہ باد کے نعرے لگاتے ہوئے جا رہے تھے کہ قادیانیوں نے اپنے قریبی ڈیرہ سے فائر کھول دیا، جس کی وجہ سے ایک نوجوان زین علی موقع پر شہید ہو گیا۔ پولیس قاتلوں کو بچانے کی کوشش میں مصروف ہے۔ ان حالات میں ہمیں ان کی جارحانہ سرگرمیوں پر کڑی نظر رکھنا ہوگی۔ ☆☆

### قاری محمد اکرم مدنی رضی اللہ عنہ سلا نوالی

حکیم شریف الدین کرنا لوی کرنا ل سے ہجرت کر کے پاکستان تشریف لے آئے۔ مولانا سید فضل الرحمن شاہ احرار، مولانا سید نیاز احمد شاہ گیلانی کے ساتھ مل کر جامعہ حسینیہ کے نام سے سلا نوالی میں مدرسہ کی بنیاد رکھی۔ حکیم شریف الدین کرنا لوی کے دو بیٹے ہیں۔ ایک کا نام پیر افضل اور دوسرے کا نام قاری محمد اکرم مدنی فقیر منٹ انسان تھے۔ عالمی مجلس تحفظ ختم نبوت کے ترجمان ہفت روزہ ختم نبوت کراچی، ماہنامہ لولاک ملتان، ماہنامہ الجعیتہ راولپنڈی اور دیگر دینی رسائل بیچ کر گزار بسر کرتے۔ عالمی مجلس تحفظ ختم نبوت کے مبلغین کو بلا کر سلا نوالی اور مضافات میں ان کے بیانات رکھتے۔ راقم بھی کئی مرتبہ ان کی دعوت پر سلا نوالی گیا۔ جامعہ حسینیہ کے قریب جامع مدنی مسجد میں خطبہ جمعہ کا اہتمام کیا۔ مولانا قاری محمد ادریس امام و خطیب ہوتے تھے۔ ان سے مل کر پروگرام مرتب کرتے۔ موبائل سسٹم شروع ہونے کے بعد موبائل پر مسلسل رابطہ میں رہتے۔ جامعہ رشیدیہ ساہیوال اور دیگر جامعات میں درجہ رابعہ تک تعلیم حاصل کی۔ دورہ حدیث شریف تو اگرچہ نہ کر سکے، لیکن کارکردگی کے اعتبار سے دورہ حدیث شریف کے علماء کرام سے کسی درجہ کم نہ تھے۔

ہر سال آل پاکستان تحفظ ختم نبوت کانفرنس چناب نگر میں باقاعدگی کے ساتھ نہ صرف خود شریک ہوتے بلکہ قافلہ سمیت شرکت کرتے، بہت ہی متحرک اور فعال کارکن تھے اور ہمیشہ اپنے آپ کو کارکن ہی سمجھا۔ لیڈرانہ خوبونہ تھی۔ کافی عرصہ سے بیمار چلے آ رہے تھے تا آنکہ دانہ پانی ختم ہوا اور ۲۰ مئی ۲۰۲۲ء بروز جمعہ المبارک رات ۸ بجے روحِ قفسِ غضری سے پرواز کر گئی۔ انا للہ وانا الیہ راجعون۔ اگلے دن ۲۱ مئی صبح دس بجے حضرت مولانا مفتی عبدالقدوس ترمذی مدظلہ ساہیوال سرگودھا کی امامت میں ان کی نماز جنازہ ادا کی گئی، جس میں سینکڑوں علماء کرام، مشائخ عظام، حفاظ و قرآسمیت سینکڑوں سے متجاوز مسلمانوں نے شرکت کی اور انہیں آہوں اور سسکیوں کے ساتھ لحد میں اتارا گیا۔ اللہ پاک ان کی خطاؤں اور لغزشوں سے درگزر فرمائیں اور انہیں کروٹ کروٹ جنت الفردوس (مولانا محمد اسماعیل شجاع آبادی) الفردوس نصیب فرمائیں۔ آمین۔

# کارِ نبوت کا ایک اہم شعبہ تزکیہ و احسان

حضرت مولانا مفتی خالد محمود مدظلہ

قسط: ۷

شاہی شان قائم کئے ہوئے تھے، اگرچہ صوبہ جات کے امراء اپنے آقاؤں کی طرح آزاد سلطنتیں جو ظلم و استحصال بالجبر پر مبنی تھیں، قائم کرنے کے بہت کوشاں تھے، اسی طرح امراء متواتر سرکش، مقامی رئیسوں اور قطاع الطریق کی جماعتوں کے خلاف جو ملک کو آزار پہنچاتے تھے، برسرِ پیکار تھے، اس منحوس طرز حکومت میں رعایا لوٹ مار اور ظلم و پامالی سے نالاں تھی، دیہاتیوں اور شہریوں میں محنت کے محرکات مفقود ہو گئے تھے، لہذا تجارت و زراعت دونوں اس قدر کم ہو گئی تھیں کہ محض سدِ رمق کے لئے کی جاتی تھیں۔ مذہب بھی دیگر امور کی طرح پستی میں تھا، تصوف کے طفلانہ توہمات کی کثرت نے خالص اسلامی توحید کو ڈھک لیا تھا، عوام و جہال تعویذ، گندے اور مالا میں پھنس کر گندے فقراء اور دیوانے درویشوں سے اعتقاد رکھتے تھے، اور بزرگوں کے مزاروں پر زیارت کو جاتے تھے، اور ان کی پرستش بارگاہ ایزدی کے شفع و ولی کے طور پر کی جاتی تھی۔ کیوں کہ ان جہال کا خیال تھا کہ خدا ایسا برتر ہے کہ وہ اس کی طاعات بلا واسطہ نہیں ادا کر سکتے، قرآن مجید کی اخلاقی تعلیم کو نہ صرف پس پشت ڈال رکھا تھا بلکہ اس کی خلاف

ہر جگہ وہی وہی نظر آتے ہیں، اور یہ تین صدیاں انہیں کی روحانی و علمی قیادت کی صدیاں کہلانے کی مستحق ہیں۔“

(تاریخ دعوت و عزیمت، ج: چہارم، ص: ۲۰)

پھر اسی سلسلہ سے وابستہ حضرت شاہ ولی اللہ رحمۃ اللہ اور ان کا پورا خانوادہ میدانِ عمل میں اترا اور انہوں نے گویا از سر نو اسلامی تعلیمات کو زندہ کر کے اپنی اصلی شکل میں امت کے سامنے پیش کیا کیوں کہ حضرت شاہ ولی اللہ رحمہ اللہ کے زمانہ میں اسلام اور اسلامی دنیا کی صورت حال یہ تھی:

”اٹھارویں صدی تک اسلامی دنیا اپنے ضعف کی انتہا کو پہنچ چکی تھی، صحیح قوت کے آثار کسی جگہ نہیں پائے جاتے تھے، ہر جگہ جمود و تنزل نمایاں تھے، آداب و اخلاق قابل نفرت تھے، عربی تہذیب کے آخری آثار مفقود ہو کر ایک قلیل تعداد وحشیانہ عشرت میں اور عوام وحشیانہ مذلت میں زندگی بسر کرتے تھے، تعلیم مردہ ہو گئی تھی، اور چند درسگاہیں، جو ہولناک زوال میں باقی تھیں وہ افلاس و غربت کی وجہ سے دم توڑ رہی تھیں، سلطنتیں مطلق العنان تھیں، اور ان میں بد نظمی اور خون ریزی کا دور دورہ تھا، جگہ جگہ کوئی بڑا خود مختار جیسے سلطانِ ٹرکی یا ہند کے شاہان مغلیہ کچھ

غرضیکہ اگر تصوف کے نام پر اس راہ میں بدعات، رسوم اور غلط نظریات کا رواج ہوا تو انہی اللہ والوں اور اہل تصوف نے ہی ہر دور میں اس کا رد بھی کیا اور اصل صورت حال جو عین شریعت تھی اسے واضح کر کے امت کے سامنے پیش کیا۔ حضرت مجدد الف ثانی اور ان کے تربیت یافتہ خلفاء اس میدان میں سرفہرست ہیں۔ بقول علی میاں رحمۃ اللہ علیہ:

”ایک گوشہٴ عزلت میں بیٹھ کر کس طرح ”آدم گری“ و ”مردم سازی“ روحانی تزکیہ و تربیت کا وہ کام انجام دیا گیا جس کے نتیجے میں وہ مردانِ کار تیار ہوئے، جنہوں نے ہندوستان کے مختلف مرکزی مقامات میں بیٹھ کر اور پھر افغانستان و ترکستان اور پھر عراق و شام و ترکی و حجاز میں پھیل کر یاد خدا کی سرگرمی، اعلاء کلمۃ اللہ کی کوشش، مردہ سنتوں کے احیاء، حمایتِ شریعت و امانتِ بدعت کا عظیم الشان کام انجام دیا، وحدۃ الوجود کے غالی داعیوں اور آزاد مشرب صوفیوں کے اثرات کا ازالہ کیا، اور مختصراً خدا طلبی اور احترامِ شریعت کا تصور پھونک دیا، اور کم سے کم تین صدیوں تک اس کام کو اس قوت و عزیمت اور اس انہماک و مصروفیت کے ساتھ جاری رکھا کہ پورے عالم اسلام میں



(تاریخ دعوت و عزیمت، ج پنجم، ص ۱۶۵، ۱۶۶)  
ایک جگہ فرماتے ہیں:

”میں ان طالبان علم سے کہتا ہوں جو اپنے آپ کو علماء کہتے ہیں کہ اللہ کے بند و امت یونانیوں کے علوم کے طلسم اور صرف و نحو و معانی کے دلدل میں پھنس کر رہ گئے، تم نے سمجھ لیا کہ علم اسی کا نام ہے، حالاں کہ علم یا تو کتاب اللہ کی آیت محکم ہے یا رسول اللہ صلی اللہ علیہ وسلم کی سنت ثابتہ، تمہیں چاہیے تھا کہ تمہیں یہ یاد رہتا کہ رسول اللہ صلی اللہ علیہ وسلم نے کیسے نماز پڑھی، آپ کیسے وضو فرماتے تھے، قضائے حاجت کے لئے کس طرح جاتے تھے، کیسے روزہ رکھتے تھے، کیسے حج کرتے تھے، کیسے جہاد کرتے تھے، آپ کا انداز گفتگو کیا تھا، حفظ لسان کا طریقہ کیا تھا، آپ کے اخلاق عالیہ کیا تھے؟ تم آپ کے اسوہ پر چلو اور آپ کی سنت پر عمل کرو، اس بناء پر کہ وہ آپ کا طریق زندگی اور سنت نبوی (صلی اللہ علیہ وسلم) ہے۔“

(تاریخ دعوت و عزیمت، ج پنجم، ص ۱۸۷)  
”حقیقت یہ ہے کہ اگر ہندوستان میں اللہ تعالیٰ دو شخصوں کو پیدا نہ کرتا اور ان سے اپنے دین کی دستگیری نہ فرماتا تو یوں تو اللہ تعالیٰ اپنے دین کا نگہبان ہے، اس کی حفاظت دین کے طریقے ہزار ہیں لیکن بظاہر تیرہویں صدی تک یا تو اسلام ہندوستان سے بالکل فنا ہو جاتا یا اتنا بگڑ جاتا جتنا ہندو مذہب، یہ دو بزرگ ہندوستان کے مسلمانوں کے جلیل القدر محسن اور اسلام کے عظیم الشان پیشوا حضرت امام ربانی مجدد الف ثانی شیخ

صلی اللہ علیہ وسلم کی احادیث کا درس دیا۔ یوں بزرگوں کے اقوال کے بجائے قرآن و سنت سے لوگوں کو وابستہ کیا اور یقیناً جہاں قرآن و حدیث کا نور آتا ہے وہاں خرافات و بدعات کا اندھیرا چھٹ جاتا ہے۔“

حضرت شاہ صاحبؒ کے دائرہ کا تذکرہ کرتے ہوئے علی میاںؒ لکھتے ہیں:

”شاہ صاحب سے اللہ تعالیٰ نے تجدید و اصلاح امت، دین کے فہم صحیح کے احیاء، علوم نبوت کی نشر و اشاعت اور اپنے عہد و ملت کے فکر و عمل میں ایک نئی زندگی اور تازگی پیدا کرنے کا جو عظیم الشان کام لیا، اس کا دائرہ ایسا وسیع اور اس کے شعبوں میں اتنا تنوع پایا جاتا ہے جس کی مثال معاصر ہی نہیں دور ماضی کے علماء و مصنفین میں بھی کم نظر آتی ہے۔“

(تاریخ دعوت و عزیمت، ج پنجم، ص ۱۳۰)  
حضرت شاہ صاحبؒ نے پوری قوت کے ساتھ قرآن و حدیث کی طرف لوگوں خصوصاً علماء کو دعوت دی چنانچہ شاہ صاحبؒ اپنے رسالہ ”وصایا“ میں لکھتے ہیں:

”اس فقیر کی پہلی وصیت یہ ہے کہ اعتقاد و عمل میں کتاب و سنت کو مضبوط ہاتھوں سے تھاما جائے اور ہمیشہ ان پر عمل کیا جائے، عقائد میں متقدمین اہل سنت کے مذہب کو اختیار کیا جائے اور (صفات و آیات متشابہات) کے سلسلہ میں سلف نے جہاں تفصیل و تفتیش سے کام نہیں لیا، ان سے اعراض کیا جائے اور معقولیان خام کی تشکیلات کی طرف التفات نہ کیا جائے۔“

ورزی بھی کی جاتی تھی، انیون اور شراب خوری عام ہو رہی تھی، زنا کاری کا زور تھا، اور ذلیل ترین اعمال قبیحہ کھلم کھلا بے حیائی کے ساتھ کئے جاتے تھے۔“

(تاریخ دعوت و عزیمت، ج پنجم، ص ۲۰۰، ۲۰۱)  
غرض بارہویں صدی کا ہندوستان سیاسی، انتظامی، اخلاقی اور بہت حد تک اعتقادی حیثیت سے انحطاط و پستی کے اس نقطہ پر پہنچ گیا تھا، جو اسلامی ملکوں کے زوال اور مسلم معاشرہ کی پستی کا افسوسناک اور خطرناک مرحلہ ہوتا ہے، مولانا سید سلیمان ندویؒ نے اس مجموعی صورت حال کا نقشہ اپنے ایک مضمون میں بڑی بلاغت و اختصار کے ساتھ کھینچا ہے، وہ لکھتے ہیں:

”مغلیہ سلطنت کا آفتاب لب بام تھا، مسلمانوں میں رسوم و بدعات کا زور تھا، جھوٹے فقراء اور مشائخ اپنے بزرگوں کی خانقاہوں میں مسنڈیں بچھائے اور اپنے بزرگوں کے مزاروں پر چراغ جلائے بیٹھے تھے، مدرسوں کا گوشہ گوشہ منطق و حکمت کے ہنگاموں سے پر شور تھا، فقہ و فتاویٰ کی لفظی پرستش ہر مفتی کے پیش نظر تھی، مسائل فقہ میں تحقیق و تدقیق مذہب کا سب سے بڑا جرم تھا، عوام تو عوام خواص تک قرآن پاک کے معانی و مطالب اور احادیث کے احکامات و ارشادات اور فقہ کے اسرار و مصالح سے بے خبر تھے۔“

(تاریخ دعوت و عزیمت، ج پنجم، ص ۶۳)  
ان حالات میں حضرت شاہ ولی اللہ رحمۃ اللہ علیہ اور ان کی اولاد نے قرآن کریم کی تعلیم کو عام کیا، صحاح ستہ کی تعلیم کی صورت میں حضور اکرم

ہو گیا، طاعات آسان ہو گئیں، معاصی سے نفرت ہو گئی، خشیت الہی پیدا ہو گئی، جہاں آپ نے کچھ دن قیام کیا، شراب کی دوکانیں بند ہو گئیں، میخانوں میں خاک اڑنے لگی، مسجدیں آباد ہو گئیں، جب آپ سفر حج کے لئے مکان سے چلے تھے، تو آپ نے فرمایا تھا:

”مجھ کو عنایت الہی سے اُمید تو یہ ہے

ہے۔ آپ کے وجود نے اسلام کے حق میں بارانِ رحمت اور بادِ بہاری کا کام کیا، آپ کے ہاتھ پر لاکھوں انسانوں نے توبہ کی، خدا کا نام سیکھا اور دین کا راستہ اختیار کیا۔ فساق و فجار ابرار و اخیار ہو گئے، ہزار ہا غافل و کم ہمت شیخ وقت اور سالک طریق بن گئے۔ آپ جدھر سے گزرے، عمل کا شوق، عبادت الہی کا ذوق، اتباع سنت کا ولولہ پیدا

احمد سرہندی رحمۃ اللہ علیہ اور شیخ الاسلام شاہ ولی اللہ دہلوی رحمۃ اللہ علیہ ہیں، احیائے اسلام اور خدمت شرع کے تذکرے میں ان ناسبانِ رسول صلی اللہ علیہ وسلم اور درویشوں کے ساتھ ایک ”دنیا دار“ بادشاہ محی الدین اورنگ زیب عالمگیر مرحوم کا نام بھی زبان پر آتا ہے۔“

(سیرت سید احمد شہیدؒ، ج اول، ص ۶۸)

حضرت شاہ ولی اللہ رحمہ اللہ کے صاحبزادگان نے بھی اپنے والد محترم کے علم اور انداز کو آگے بڑھایا اور قرآن و حدیث کی روشنی میں شریعت مطہرہ اور سنت نبویؐ کو زندہ رکھا اور بدعات کے فسوں کو توڑا۔ پھر انہی کے تربیت یافتہ حضرت سید احمد شہید اور ان کی تیار کردہ جماعت میدان میں اتری، حضرت سید احمد شہید رحمہ اللہ اور ان کے رفقاء نے اس وقت ایک عظیم تحریک چلائی جب مشرکانہ رسوم و بدعات کا زور تھا، دین کے احکامات کو نظر انداز کیا جا رہا تھا، قرآن و حدیث میں تاویلات کا عام رواج تھا، اس تحریک نے مسلمانوں میں ایک عظیم انقلاب برپا کیا، جو ان سے وابستہ ہوا اس میں ایک انقلاب آیا اور حیرت انگیز تبدیلی آئی، بدعتوں سے نفرت پیدا ہوئی، حضور اکرم صلی اللہ علیہ وسلم اور آپ کی سنتوں کی محبت پیدا ہوئی، حضرت مولانا سید ابو الحسن علی ندوی نے اس تحریک کی دعوت کے نتیجہ میں پیدا ہونے والے انقلاب کے بارے میں لکھتے ہوئے فرمایا: ”پہلا انقلاب“ حقیقی اسلام کی طرف بازگشت اور دینی زندگی کا احیاء ہے جو انقلابِ عظیم ہے۔ اس بارے میں آپ کا شمار امت کے عظیم ترین مصلحین اور مجددین میں

### بھارتی نوپور شرما کے گستاخانہ کلمات پر پوری دنیا کے مسلمانوں کے دل چھلنی ہوئے ہیں

لاہور... عالمی مجلس تحفظ ختم نبوت کے مرکزی رہنما مولانا عزیز الرحمن ثانی، پیر رضوان نفیس، قاری جمیل الرحمن اختر، مولانا عبدالنعیم، مولانا محمد اشرف گجر، مولانا خالد محمود و دیگر علماء نے انڈین حکومتی پارٹی بی جے پی کی ترجمان نوپور شرما کی حضور نبی کریم صلی اللہ علیہ وسلم کی شان میں گستاخی کی شدید الفاظ میں مذمت کرتے ہوئے کہا کہ بھارتی رہنما نوپور شرما کی جانب سے گستاخانہ کلمات پر پوری دنیا کے مسلمانوں کے دل چھلنی ہوئے ہیں۔ مسلمان کے لئے حضور نبی کریم صلی اللہ علیہ وسلم کے ذات اقدس کے بارے میں ایک لفظ بھی قابل برداشت نہیں۔ بھارتی حکومت ایسے رہنماؤں کو سخت سزا دے ورنہ دنیا کا امن خطرے میں پڑ جائے گا۔ مسلم ائمہ متفقہ لائحہ عمل طے کر کے عالمی سطح پر بھارت سے جواب طلب کرے۔ فاشسٹ مودی کی قیادت میں بھارت مذہبی آزادیوں کو پامال کر رہا ہے۔ بھارت میں مسلمانوں پر شدید ظلم و ستم جاری ہے، بھارت میں بی جے پی رہنما کی طرف سے حضرت محمد مصطفیٰ صلی اللہ علیہ وسلم کی شان میں گستاخی کا عمل مسلمانوں کے لئے ناقابل برداشت ہے۔ تمام مسلمان ممالک اور آئی سی او مل کر بھارت کے خلاف متفقہ لائحہ عمل طے کرنا چاہئے تاکہ ہندو تووا کی اسلام دشمنی کو روکا جاسکے اور بھارت کو گستاخانہ عمل پر سزا دی جاسکے۔ بھارت کی حکمران پارٹی کی ترجمان آنحضرت صلی اللہ علیہ وسلم کی شان میں کھلے عام گستاخی کے مرتکب ہوئی ہے، دنیا بھر کے مسلمان اس فتنے فعل کی بھرپور مذمت کرتے ہیں اور مسلمان حکمرانوں سے مطالبہ کرتے ہیں کہ ان سے فی الفور تجارتی اور سفارتی تعلقات کو ختم کیا جائے بی جے پی کے ترجمان کا رسول اللہ صلی اللہ علیہ وسلم کی شان اقدس میں توہین امت مسلمہ کے لئے ناقابل برداشت ہے۔ اسلامی ممالک تمام تر اختلاف بھلا کر اس مسئلہ پر بھارت کا اقتصادی، سفارتی اور معاشی بائیکاٹ کرے۔ بی جے پی ترجمان کی شرانگیزی اور نبی کریم صلی اللہ علیہ وسلم کی شان میں گستاخانہ بیان پر مسلم دنیا کو بھی بھارت سے احتجاج ریکارڈ کروانا چاہئے۔ ایک مسلمان کے لئے نبی کریم صلی اللہ علیہ وسلم کی ذات اقدس سے بڑھ کر کچھ نہیں۔ علماء کرام نے کہا کہ اس سلسلے میں قانون سازی کی جائے اور اقوام متحدہ سمیت عالمی برادری مسلمانوں کے دلی جذبات کا احترام کرتے ہوئے توہین رسالت کو عالمی سطح پر جرم قرار دے، اس معاملہ میں زیادہ تر ذمہ داری مسلم حکومتوں اور آئی سی او کی بنتی ہے۔

معاشرت میں داخل ہو گئے اور ایک نئی نسل پیدا ہو گئی، جو اپنے اخلاق، معاملات اور روزانہ زندگی میں تیرھویں یا چودھویں صدی کی نہیں بلکہ قرن اول کی معلوم ہوتی ہے۔“

(سیرۃ سید احمد شہید، حصہ دوم، صفحہ ۵۴۱)

”سید صاحب کا سب سے بڑا تجدیدی کارنامہ آپ کی سب سے بڑی کرامت اور آپ کی زندہ یادگار آپ کی پیدا اور تربیت کی ہوئی وہ بے نظیر جماعت تھی جس کی مثال اتنی بڑی تعداد میں اس جامعیت و کاملیت کے ساتھ خیر القرون کے بعد بہت کم ملتی ہے۔ ان کی صحیح اور محتاط تعریف یہ ہے کہ وہ تیرھویں صدی میں صحابہ کرام کا نمونہ تھے اور یہ کسی مسلمان فرد یا جماعت کے لئے آخری تعریف ہے۔ یہ لوگ بلا مبالغہ عقائد، اعمال و اخلاق، توحید، اتباع سنت، شریعت کی پابندی، عبادت و تقویٰ، سادگی و تواضع، ایثار و خدمت خلق، غیر دینی، شوقِ جہاد و شہادت، صبر و استقامت میں مہاجرین کا نمونہ تھے۔“

(سیرۃ سید احمد شہید، حصہ دوم، صفحہ ۵۴۳)

”سید صاحب نے جو مبارک جماعت تیار کی خصوصیات میں سب سے نمایاں اور لائق ذکر بات اس کی جامعیت ہے، اس میں جہاد اصغر (تزکیہ نفس) بھی تھا اور جہاد اکبر (جہاد و قتال) بھی، خدا سے محبت بھی خدا کا خوف بھی، خدا کے لئے محبت، خدا کے لئے نفرت بھی، زہد و عبادت بھی اور دینی حمیت اور اسلامی غیرت بھی، تلوار بھی اور قرآن بھی، عقل بھی اور جذبات بھی، گوشہ

کہ اس سفر میں اللہ تعالیٰ میرے ہاتھوں لاکھوں آدمیوں کو ہدایت نصیب کرے گا اور ہزاروں ایسے لوگ کہ دریائے شرک و بدعت اور فسق و فجور میں ڈوبے ہوئے ہیں اور شعائر اسلام سے مطلق ناواقف ہیں، وہ پکے موحّد اور متقی ہو جائیں گے۔ بعد کے حالات سے یہ پیشین گوئی حرف بہ حرف سچ ثابت ہوئی۔“

(سیرۃ سید احمد شہید، حصہ اول، صفحہ ۵۲۵، ۵۲۶)

”دوسرا انقلاب شرک و بدعت کا استیصال اور توحید و سنت کی اشاعت ہے۔ اس میں کم سے کم ہندوستان کی تاریخ میں آپ کا کوئی مثل نہیں، آپ سے شرک و بدعت کی اس قدر بیخ کنی ہوئی کہ اگر کوئی حکومت بزور شمشیر کرتی، تو اس سے زیادہ استیصال ممکن نہ تھا۔ آپ توحید و سنت پر لوگوں سے بیعت لیتے اور سب سے زیادہ اسی پر زور دیتے۔ آپ کے تابعین و منسبین میں یہی رنگ سب سے زیادہ نمایاں تھا اور اس میں وہ صحابہ کا نمونہ تھے۔

بیعت کے وقت آپ کی سب سے بڑی تاکید اور آپ کے طریق کی سب سے مقدم اور سب سے اہم دفعہ یہی تھی کہ شرک و بدعت سے پوری طرح احتراز کیا جائے گا اور توحید و سنت پر استقامت کی جائے گی۔ آپ کے نزدیک یہی طریقت کا مقصود اور یہی شریعت کی بنیاد تھی۔

(سیرۃ سید احمد شہید، حصہ اول، ص: ۵۳۱، ۵۳۲)

”اس کے علاوہ آپ نے مسلمانوں کی زندگی اور معاشرت میں انقلاب عظیم برپا کر دیا، بیسیوں آداب و اسلامی عادات

مسجد میں تسبیح و مناجات بھی اور گھوڑے کی پیٹھ پر ”تکبیر مسلسل“ بھی۔ یہ وہ صفات و کمالات جو اکثر سوانح نگاروں کی نظر میں ایک دوسرے سے متضاد اور متضادم نظر آتے ہیں، لیکن یہ سب درحقیقت اس صحیح دینی فہم اور دینی شعور کا کرشمہ تھا، جو سید صاحب کی شخصیت اور صحیح تربیت کی وجہ سے جماعت مجاہدین میں پختہ اور راسخ ہو چکا تھا، اور زندگی کے سارے شعبوں پر حاوی تھا۔ اس کا دوسرا بڑا سبب یہ تھا کہ یہ دینی جماعت یا تحریک دینی تربیت کے اہم مرحلہ سے سرسری طور پر نہیں گزری تھی، اور بغیر تیاری کے اس نے کارزار حیات میں قدم نہیں رکھا تھا اس نے ان معاملات میں بہت سوچنے سمجھنے کے بعد ہاتھ ڈالا تھا، اور اس کے لئے وہی راستے اختیار کئے تھے، جو منزل مقصود تک لے جاتے ہیں۔ یہ ایک صاحب یقین اور مجاہد نسل کی بہترین تصویر اور اخلاص و للہیت کا وہ صحیح معیار اور دلکش نمونہ ہے جو ہر زمانہ میں مطلوب اور شریعت کا مقصود ہے۔“

(جب ایمان کی بہار آئی، ص: ۶، ۷)

ان تمام اقتباسات کو پیش کرنے کا مطلب ہے کہ وہ لوگ جو صوفیا اور اہل تصوف کہلاتے ہیں، جنہوں نے زندگی بھر اس تصوف (دراصل تزکیہ و احسان) کو اپنا اوڑھنا بچھونا بنایا جو اس فن کے حقیقی علمبردار تھے انہوں نے ہمیشہ شریعت کو مقدم رکھا، توحید و سنت پر زور دیا اور اتباع سنت کو خود بھی لازم پکڑا اور دوسروں کو بھی اس کا درس دیا اور شرک و بدعت کی بھرپور تردید کی۔

(جاری ہے)

عقیدہ ختم نبوت کی سر بلندی، تحفظ ناموس رسالت اور فتنہ قادیانیت کے استیصال کے لیے

عالمی مجلس تحفظ ختم نبوت کے ساتھ تعاون کی اپیل

عالمی مجلس تحفظ ختم نبوت کا تعارف

\* عالمی مجلس تحفظ ختم نبوت اکابر علمائے اُمت کی قیادت میں آنحضرت ﷺ کی عزت و ناموس اور عقیدہ ختم نبوت کی حفاظت کا فریضہ سرانجام دینے والی بین الاقوامی جماعت تزدید قادیانیت کے محاذ پر تمام مذہبی و دینی جماعتوں کا مشترکہ پلیٹ فارم ہے۔ \* جماعت کی کوششوں اور قربانیوں کی بدولت الحمد للہ قادیانیوں کو غیر مسلم اقلیت قرار دیا گیا، امتناع قادیانیت آرڈی نینس نافذ ہوا، قادیانیت کا فتنہ روبہ زوال ہوا۔

\* ملک بھر کے تقریباً تمام بڑے شہروں میں مجلس کے زیر اہتمام 30 مراکز و مساجد، 40 مبلغین جبکہ 12 سے زائد دینی مدارس و مکتب خدمات سرانجام دے رہے ہیں۔ \* مجلس کے شعبہ تصنیف و تالیف سے رد قادیانیت کے موضوع پر اکابرین اُمت کی بیسیوں ضخیم اور معرکتہ الآراء کتب طبع ہو چکی ہیں۔

\* عربی، اردو، انگریزی اور دیگر زبانوں میں مفت لٹریچر کی تقسیم۔ \* ہفت روزہ ”ختم نبوت“ کراچی اور ماہنامہ ”لولاک“ ملتان کے ذریعہ قادیانیت کا محاسبہ۔ \* اعلیٰ عدالتوں میں قادیانیت کا تعاقب۔ \* مدرسہ عربیہ مسلم کالونی پنجاب نگر میں دارالبلغین اور سالانہ رد قادیانیت کورس۔ \* پورے ملک میں ختم نبوت کانفرنسز، سیمینارز، کونز پروگرام، تربیتی کورسز کے ذریعہ قادیانی دجل کا محاسبہ۔ \* مفت ختم نبوت خط و کتابت کورس۔ \* انٹرنیٹ، سی ڈیز اور سوشل میڈیا کے ذریعہ ابلاغ ختم نبوت اور تزدید مرزائیت۔

اس کام میں مخیر دوستوں اور دردمندان ختم نبوت سے درخواست ہے کہ وہ قربانی کی کھالیں، زکوٰۃ، صدقات اور عطیات عالمی مجلس تحفظ ختم نبوت کو دے کر اس کے بیٹ المال کو مضبوط کریں۔

WEEKLY KHATM-E-NUBUWWAT, A/c # 0010010964680019

(انٹرنیشنل بینک اکاؤنٹ نمبر) IBAN # PK068ABPA0010010964680019

AALMI MAJLIS TAHAFUZ KHATM-E-NUBUWWAT

Account # 0010010964710018

(انٹرنیشنل بینک اکاؤنٹ نمبر) IBAN # PK45ABPA0010010964710018

Allied Bank Binori Town Branch Code: 0159 Karachi.

دفتر مرکزی عالمی مجلس تحفظ ختم نبوت حضوری باغ روڈ ملتان

فون +92-61-4583486, +92-61-4783486

رابطہ دفتر: جامع مسجد باب الرحمت، ایم اے جناح روڈ کراچی

فون +92-21-32780337 فیکس +92-21-32780340

حضرت مولانا  
عزیز الرحمن جان بھری  
صاحب  
مرکزی ناظم اعلیٰ

حضرت مولانا  
سید سلیمان یوسف بھنوری  
صاحب  
نائب امیر مرکزیہ

مولانا صاحبزادہ  
خواجہ عزیز احمد  
صاحب  
نائب امیر مرکزیہ

حضرت مولانا  
حافظ الدین خاکوانی  
صاحب  
امیر مرکزیہ

اپیل  
کنندگان: